

# WANTED

**బహుజన వేదిక**  
తెలుగు జాతీయ దినపత్రికలో పనిచేయుటకు  
ఇంట్లో ప్రవేశ మరలగా తెలుగు రాష్ట్రాలలోని  
అన్ని జిల్లాలకు మరియు విదేశాలకు వందల కేంద్రాలకు  
జాబ్ అప్లికేషన్లు, స్టాఫ్ రిజిస్ట్రేషన్లు, పోస్టులు కావాలిను.  
ఆయా జిల్లాలలోని మరియు ప్రాంతాలలో రాజకీయాల,  
ఇతర అంశాలపై లోతైన విశ్లేషణలు వ్రాయగల సామర్థ్యం ఉండాలి.  
అనుభవం ఉన్నవారికి ప్రాధాన్యత ఇవ్వబడును

వెంటనే సంప్రదించండి

9849805056 | 9494900294

RNI Reg NO: APTEL/2024/ 86898

# బహుజన వేదిక

తెలుగు జాతీయ దినపత్రిక

చేసేవండి! చేయించండి!! చేందాదారులు కండి!!!

**వేదిక** **చేందా దినపత్రిక**

సంవత్సర చందా : రూ. 1800/-  
అర్ధ సంవత్సర చందా : రూ. 900/-  
ఒక నెల చందా : రూ. 150/-  
విడిపత్రిక : రూ. 5/-

వివరాల కొరకు :  
9849805056, 9494900294

ANANTHAPURAM | KURNOOL | KADAPA | AMARAVATHI HYDERABAD | VIJAYAWADA | VISHAKAPATNAM | GUNTUR | PRAKASAM | RAJAMANDRI | TADEPALLIGUDEM | KHAMMAM | KARIMNAGAR | NALGONDA |

సంపుటి : 2 సంచిక : 240 శుక్రవారం 17 ఏప్రిల్ 2026 ఎడిటర్ : పి రామాంజనేయ ప్రసాద్ మెల : 5/- పేజీలు : 8 Email : bahunavedikaap@gmail.com

## మహిళా రిజర్వేషన్లకు జనసేన కట్టుబడి ఉంది



- 2019 ఎన్నికల్లోనే మహిళా రిజర్వేషన్లపై స్పష్టమైన హామీ ఇచ్చాం
- ఏపీ డిప్యూటీ సీఎం పవన్ కల్యాణ్
- మహిళల భాగస్వామ్యంతోనే దేశం సాధికారతవైపు పయనిస్తుంది
- సమర్థులైన మహిళలు దృఢమైన కుటుంబాలను తయారు చేస్తారు
- దృఢమైన కుటుంబాలు బలమైన దేశాన్ని నిర్మిస్తాయి



**దేశ పార్లమెంటులో చరిత్రలో ఈరోజును మరిచిపోలేం**

- దక్షిణాది రాష్ట్రాలకు ఎలాంటి సత్తం జరగదు
- మహిళలకు అవకాశం ఇస్తే దేశానికి సరికొత్త మార్గం చూపిస్తారన్న ప్రధాని మోదీ
- మహిళల బిల్లు విషయంలో అందరూ కలిసి రావాలని పిలుపు

# రాష్ట్రంలో స్వీయ జనగణన

- వివరాలు నమోదు చేసుకున్న సీఎం చంద్రబాబు
- స్వీయ జనగణనలో వివరాలు నమోదు చేసుకున్న సీఎం చంద్రబాబు
- జనగణనలో భాగస్వాములు కావాలని ప్రజలకు పిలుపు
- మే 1 తేదీ నుంచి ఇంటింటికీ వెళ్లి భౌతికంగా ఇళ్ల గణన ప్రక్రియ



## మహిళా సాధికారతకు చరిత్రాత్మక అడుగు వేసేందుకు సిద్ధం

- మహిళ రిజర్వేషన్ బిల్లుపై స్పందించిన ప్రధాని మోదీ
- తల్లులు, సోదరిమణులకు ఇచ్చే గౌరవమే దేశానికి మనం ఇచ్చే గౌరవం
- డీలిమిటేషన్పై అపోహలు వద్దని విపక్షాలపై కిరణ్ రిజిజా విమర్శలు



రాష్ట్రంలో ఈ రోజు నుంచి ప్రారంభమైన స్వీయ జనగణన కార్యక్రమంలో భాగంగా సీఎం చంద్రబాబు తన వివరాలను ఆన్లైన్ పోర్టల్ ద్వారా నమోదు చేసుకున్నారు. 'హౌస్ లిస్టింగ్ - హౌస్ సెన్సెస్' కార్యక్రమంలో భాగంగా ఆన్లైన్ ద్వారా వివరాల నమోదు ప్రక్రియ ఈ రోజు ప్రారంభమైంది. se.census.gov.in వెబ్సైట్ ద్వారా చంద్రబాబు తన వివరాలను నమోదు చేశారు. ఇందులో మొత్తం 33 ప్రశ్నలతో కూడిన ఈ సెల్ఫ్ ఎన్యుమరేషన్ ప్రక్రియను జనగణన డైరెక్టర్ జె.నివాస్ సీఎంకి వివరించారు. ఈ నెల 30వ తేదీ వరకూ ప్రజలు స్వయంగా ఆన్లైన్లో తమ ఇళ్లకు సంబంధించిన వివరాలు నమోదు చేసుకునేందుకు అవకాశం కల్పించామని చంద్రబాబుకి తెలిపారు. మే 1వ తేదీ నుంచి 30వ తేదీ వరకూ ఎన్యుమరేటర్ - మగతా3లో



**లోక్సభ ముందుకు మూడు బిల్లులు**

- వాడీవేడి చర్చ- శుక్రవారం సాయంత్రం 4 గంటలకు ఓటింగ్
- బిల్లులపై సభ్యులు ఎన్ని గంటలు కోరినా చర్చ జరపవచ్చు: లోక్సభ స్పీకర్
- డీలిమిటేషన్ బిల్లు ప్రతిపాదనను తీవ్రంగా వ్యతిరేకించిన విపక్షాలు

# రోడ్డు ప్రమాద బాధితులకు వరం 'పీఎం రాహాత్'

- రూ. 1.5 లక్షల వరకు తక్షణ నగదు రహిత చికిత్స
- రోడ్డు ప్రమాద బాధితులకు పీఎం రాహాత్ ద్వారా వైద్య సేవలు
- రూ.లక్షన్నర వరకు తక్షణ నగదు రహిత వైద్య సేవలు అందిస్తున్నామన్న మంత్రి సత్యకుమార్
- దేశంలో జరిగే రోడ్డు ప్రమాదాల్లో దాదాపు 45 శాతం మరణాలు ఆంధ్రప్రదేశ్లోనే సంభవించడం ఆందోళనకర విషయం



రాష్ట్రంలో రోడ్డు ప్రమాదాల నివారణ, ప్రమాద బాధితులకు తక్షణ వైద్యసహాయం అందించడంపై ప్రభుత్వం సమగ్ర చర్యలు చేపడుతోందని రాష్ట్ర వైద్య, ఆరోగ్య, కుటుంబ సంక్షేమ శాఖ మంత్రి సత్యకుమార్ యాదవ్ చెప్పారు. ప్రమాద బాధితులకు లక్షన్నర రూపాయల వరకు తక్షణ నగదు రహిత వైద్యసేవలు అందించేందుకు 'పీఎం రాహాత్' పథకాన్ని అమలు చేస్తున్నామని చెప్పారు. ఈ పథకం కింద మొదటి కేసు చిత్తూరు జిల్లాలో నమోదైందని, బాధితుడిని వెంటనే తిరుపతి రుయా ఆస్పత్రికి తరలించి చికిత్స అందించామని చెప్పారు. పీఎం రాహాత్ కార్యక్రమంపై విజయవాడ ఎన్టీఆర్ ఆరోగ్య విశ్వవిద్యాలయంలో వివిధ శాఖల అధికారులతో నిర్వహించిన - మగతా3లో



**సైనిక ఘర్షణ సమస్యలను పరిష్కరించలేదు**

- భారత వాణిజ్యం, పెట్టుబడులకు కొత్త శక్తి
- అంతర్జాతీయ సంస్థల్లో సంస్కరణలు జరగాలి : మోదీ
- పశ్చిమాసియా అయినా శాంతి, సుస్థిరతలే తమ మద్దతు ఉంటుంది



**మా తొలి మిస్సిల్ దాడికే మీ నౌకలు మునిగిపోతాయి..**

- అమెరికాకు ఇరాన్ వార్నింగ్
- అమెరికా అధ్యక్షుడు ట్రంప్ హార్వాడ్ క రక్షక భటుడిగా మారాలనుకుంటున్నారు
- ఇది నిజంగా మీరు చెయాల్సిన పనేనా..?
- అమెరికా పంటి శక్తిమంతమైన సైన్యం చెయాల్సిన పనేనా..?

## స్వదేశీ యాంటీషిప్ మిస్సిల్ను పరీక్షించిన పాక్ నేవీ



**శాంతి చర్చలు విఫలమైతే మళ్లీ యుద్ధం తప్పదు**

- ఇరాన్కు అమెరికా హెచ్చరిక
- "అమెరికా నిఘా సంస్థలు ఇరాన్ ప్రతి కదలికనూ గమనిస్తున్నాయి
- ముఖ్యంగా ఇరాన్ సైనిక చర్యలపై నిఘా ఉంది
- ప్రస్తుతం కాల్పుల విరమణ ఒప్పందం కొనసాగుతున్నప్పటికీ అమెరికా దళాలు యుద్ధానికి సిద్ధంగా ఉన్నాయి



**బిల్లుతో లాభం తప్ప నష్టం జరగదు**

- బిల్లుతో దక్షిణాదిలో పార్లమెంట్ స్థానాలు 129 నుంచి 195కు పెరుగుతాయి.
- బిల్లుపై విపక్షాలు తప్పుడు ప్రచారం చేస్తున్నాయి
- విపక్షాల ఆరోపణలకు కేంద్ర హోంమంత్రి అమిత్ షా కౌంటర్

## ఏపీఎస్ఆర్టీసీ ఉద్యోగులకు మరో గుడ్ న్యూస్



**ఏపీఎస్ఆర్టీసీ ఉద్యోగులకు మరో తీవ్రతలు చెప్పింది. స్టాఫ్ రిటైర్మెంట్ టెట్ ఫిట్ స్కీం నిధులు వాచన్ చేసేందుకు నిధులు విడుదల చేసింది.** యూఎజి లోని ఎన్ఆర్ఐఎస్ సభ్యులై పొదుపు చేసిన ఏపీ ప్రభుత్వం ఆర్టీసీ ఉద్యోగుల డబ్బు వాచన్ చేయనుంది. 2030 మే నెల వరకు రిటైర్ అయ్యే ఉద్యోగులకు చెల్లింపులు చేయాలని నిర్ణయించింది. దీంతో 8450 మంది ఆర్టీసీ ఉద్యోగులకు రూ. 75 కోట్లు ఉద్యోగులకు రూ. 75 కోట్లను ప్రభుత్వం విడుదల చేసింది. రిటైర్మెంట్ తర్వాత పింఛన్ - మగతా3లో

# దేశ పార్లమెంటరీ చరిత్రలో ఈరోజును మరిచిపోలేం

మహిళా రిజర్వేషన్ల అమలు కోసం తీసుకొచ్చిన 131వ రాజ్యాంగ సవరణ బిల్లుపై చర్చలో పాల్గొన్న ప్రధాని నరేంద్ర మోదీ వికసిత భారత్ లక్ష్య సాధనలో మహిళల పాత్ర చాలా కీలకమని వివరించారు. మహిళలకు అవకాశం ఇస్తే దేశానికి సరికొత్త మార్గం చూపిస్తారని పేర్కొన్నారు. గతంలో మహిళా రిజర్వేషన్ల బిల్లుకు అన్ని పార్టీలు మద్దతు ఇచ్చిన విషయం గుర్తుచేసిన ప్రధాని రిజర్వేషన్లను త్వరగా అమలుచేసేందుకు చేస్తున్న ప్రయత్నానికి ఇప్పుడు కూడా సహకరించాలని విజ్ఞప్తి చేశారు. మహిళా బిల్లును వ్యతిరేకించే వారిని మహిళలు క్షమించరన్న ప్రధాని మోదీ, సమయం చూసి తగిన బుద్ధి చెబుతారని హెచ్చరించారు. దేశ పార్లమెంటరీ చరిత్రలో ఈరోజును మరిచిపోలేమన్న మోదీ, ఈ చారిత్రక సమయంలో పాలుపంచుకోవడం అద్భుతంగా భావిస్తున్నారని అన్నారు. దేశ రాజకీయాల్లో మహిళల పాత్ర కీలకమని, వారిని కలుపుకుని ముందుకెళ్తున్నారని చెప్పారు. మహిళలకు అవకాశం ఇస్తే దేశానికి సరికొత్త మార్గం చూపిస్తారని కొనియాడారు. “ఎవరైతే రాజకీయ కోణంలోనే ఆలోచిస్తారో, నేను వారికి ఒక సలహా ఇవ్వాలనుకుంటున్నా. ఒక మిత్రుడిగా సలహా ఇస్తున్నాను. ఇది అందరికీ ఉపయోగపడుతుంది. మహిళా బిల్లును వ్యతిరేకించే వారిని మహిళలు క్షమించరు. మన దేశంలో ఎప్పటి నుంచి అయితే మహిళా రిజర్వేషన్ల చర్చ జరిగిందో, ఆ తర్వాత ఎప్పుడెప్పుడు ఎన్నికలు వచ్చాయో, ప్రతి ఎన్నికల్లోనూ మహిళలకు లభించే ఈ హక్కును ఎవరెవరైతే వ్యతిరేకించారో, దేశంలోని మహిళలు వారిని క్షమించలేదు. వారి పరిస్థితి అధ్వాన్నం కంటే అధ్వాన్నంగా మార్చారు. 2024 ఎన్నికల్లో మాత్రం అలా జరగలేదు. ఎందుకు జరగలేదు? ఎందుకంటే 2024లో అందరూ ఏకాభిప్రాయంతో దీనిని ఆమోదించారు. కాబట్టి ఇది ఒక అంశంగానే మిగలలేదు. ఎవరి పక్షాన రాజకీయ లబ్ధి కలగలేదు. ఎవరికి నష్టం కూడా కలగలేదు. సహజ సిద్ధంగా ఏదీ అంశాలు ఉన్నాయో ఆ అంశాల ఆధారంగానే ఎన్నికలు జరిగాయి. ఎందుకంటే 2024లో మహిళల కలిసి ఉన్నారు. చరిత్ర సౌక్యంగా ఈ రోజు కూడా నేను ఒకటి చెబుతున్నాను. ఒకవేళ మనం అందరం కలిసి ఈ నిర్ణయం తీసుకుంటే అది



ఏ ఒక్క పార్టీ విజయం కాకుండా దేశ ప్రజాస్వామ్యానికే గొప్ప విజయంగా మారుతుంది.”

### డీలిమిటేషన్ పట్ల దక్షిణాది రాష్ట్రాలకు ఎలాంటి నష్టం జరగదు : మోదీ

మహిళా బిల్లుపై కొందరు ఉత్తరాది, దక్షిణాది అంటూ విభజన రాజకీయాలు చేస్తున్నారని ప్రధాని మోదీ ఆగ్రహం వ్యక్తం చేశారు. డీలిమిటేషన్ పట్ల దక్షిణాది రాష్ట్రాలకు ఎలాంటి నష్టం జరగదని తేల్చిచెప్పారు. చిన్న రాష్ట్రం, పెద్ద రాష్ట్రం అనే భేదాలు మాకు లేవని స్పష్టం చేశారు.

“దేశం విషయంలో మనమంతా ఒక్కటేవాళ్ళి. దేశానికి మేలు చేసే ప్రతి విషయంలో సభ్యులంతా కలవాలి. ఈ బిల్లు తీసుకురాగానే కొందరు విభజన రాజకీయాలు చేస్తున్నారు. ఉత్తరాది, దక్షిణాది అంటూ విభజన తీసుకువస్తున్నారు. విభజన రాజకీయాలు చేసే వారిని ప్రజలు ఇప్పటికే దూరం పెట్టారు. డీలిమిటేషన్ పట్ల దక్షిణాది రాష్ట్రాలకు ఎలాంటి నష్టం జరగదు. చిన్న రాష్ట్రం, పెద్ద రాష్ట్రం అనే భేదాలు మాకు లేవు. ఏ ప్రాంతానికి అన్యాయం జరగదని హామీ ఇస్తున్నాం. ఏ రాష్ట్రానికి నష్టం జరగదని వాగ్దానం చేస్తున్నాం. అనేక పార్టీలు మహిళల హక్కులను ఇబ్బాళ్ళా అడ్డుకున్నాయి. దాన్ని గుర్తించే మేం ఇప్పుడు మహిళలకు వారి హక్కులు కల్పిస్తున్నాం. అనేక కారణాలు చూపించి గతంలో మహిళా బిల్లును అడ్డుకున్నారు. సాంకేతిక కారణాలు చూపించి 30

ఏళ్లపాటు మహిళా బిల్లును అడ్డుకున్నారు. మహిళా బిల్లుకు పార్టీలన్నీ ఏకగ్రీవంగా మద్దతివ్వాలి. మహిళలు తమ హక్కులపై 30 ఏళ్లుగా గొంతు విప్పుతున్నారు. క్షేత్రస్థాయిలో మహిళలు 30 ఏళ్లుగా పోరాడుతున్నారు. రాజకీయాల్లో శక్తిసామర్థ్యాలు చూపించేందుకు మహిళలు సిద్ధంగా ఉన్నారు. ఎవరికైనా అవకాశం ఇస్తేనే కదా వారి సామర్థ్యం తెలుస్తుంది. మహిళా బిల్లుకు మద్దతిచ్చే పార్టీలకే మనగడ ఉంటుంది. దేశ రాజకీయాల్లో, వివిధ రంగాల్లో మహిళలను కలుపుకుని వెళ్లాలి. దేశ ప్రయోజనాల కోసమే ఈ నిర్ణయం తీసుకున్నాం. మహిళల పురోగతిని కొన్ని పార్టీలు ఎందుకు అడ్డుకుంటున్నాయి? మహిళల శక్తిసామర్థ్యాలు తెలుసు కనుకే వారిని ప్రోత్సహిస్తున్నాం. మహిళా బిల్లు క్రిడిట్ మేం మాత్రమే తీసుకోం. మహిళా బిల్లు క్రిడిట్ అందరికీ దక్కతుంది. మహిళా బిల్లుపై అన్ని పార్టీల నేతల ఫోటోలా వేసుకోండి.”

### మహిళల స్వావలంబన కూడా ఉంటేనే అది సంపూర్ణ వికసిత భారత్ : మోదీ

“మహిళా రిజర్వేషన్ బిల్లు దేశ చరిత్రలోనే గొప్ప బిల్లు. 30 ఏళ్లపాటు ప్రయత్నాలు జరిగినా గతంలో ఇది సాకారం కాలేదు. చారిత్రక సందర్భంగా భాగం కావటం అద్భుతంగా భావిస్తున్నా. ఈ బిల్లు దేశ దశ, దిశను మార్చుచుంది. వికసిత భారత్ అంటే రోడ్డు, రైళ్లు, మౌలిక సదుపాయాలు మాత్రమే కాదు. మహిళల స్వావలంబన కూడా ఉంటేనే అది సంపూర్ణ వికసిత భారత్. మహిళా రిజర్వేషన్ బిల్లును దేశప్రజలంతా స్వాగతించున్నారు. ఈ బిల్లును తేవటంలో ఎలాంటి రాజకీయ దురుద్దేశం లేదు. ఇది రాజకీయ పార్టీల కోసం తెచ్చింది కాదు దేశ ప్రజల కోసం తెచ్చిన బిల్లు. 30 ఏళ్ల క్రితమే మహిళా బిల్లు తెచ్చామంటున్నారు మరి ఎవరికైనా మేలు జరిగిందా? గ్రామీణస్థాయిలో రిజర్వేషన్ల పట్ల మహిళలకు రాజకీయ అవగాహన వచ్చింది. గ్రామీణ స్థాయిలో మహిళలు ఇప్పటికే నాయకులుగా రాజీస్తున్నారు. ఒక్కసారి 33 శాతం రిజర్వేషన్లు ఇచ్చి చూస్తే మహిళా శక్తి ఎంతో చూస్తారు.” అని ప్రధాని

# సైనిక ఘర్షణ సమస్యలను పరిష్కరించలేదు

పశ్చిమాసియా, ఉక్రెయిన్ యుద్ధాలపై భారత ప్రధానమంత్రి నరేంద్రమోదీ కీలక వ్యాఖ్యలు చేశారు. సైనిక ఘర్షణ సమస్యలను పరిష్కరించలేదని ఆయన స్పష్టం చేశారు. ఈవిషయంలో భారత్, ఆస్ట్రేలియాలు ఏకాభిప్రాయంతో ఉన్నాయని మోదీ తేల్చి చెప్పారు. అది ఉక్రెయిన్ అయినా, పశ్చిమాసియా అయినా శాంతి, సుస్థిరతలే తమ మద్దతు ఉంటుందన్నారు. నానాటికే పెరుగుతున్న ప్రపంచ సవాళ్లకు పరిష్కారాలను సూచించేందుకు అంతర్జాతీయ స్థాయి సంస్థల్లో సంస్కరణలు జరగాలనే దానిపై భారత్, ఆస్ట్రేలియా ఒకే అభిప్రాయంతో ఉన్నాయని ప్రధాని చెప్పారు. ఆస్ట్రేలియా ఛాన్సలర్ క్రిస్టోఫర్ స్మిత్ నాలుగు రోజుల భారత పర్యటన కోసం మంగళవారమే న్యూఢిల్లీకి చేరుకున్నారు. గురువారం రోజు భారత ప్రధాని, ఆస్ట్రేలియా ఛాన్సలర్ డ్వైపాక్షిక భేటీ జరిగింది. అనంతరం ఏర్పాటుచేసిన సంయుక్త మీడియా సమావేశంలో నరేంద్ర మోదీ మాట్లాడారు.

### ప్రపంచంలో చాలా సీరియస్, ఉద్రిక్త పరిస్థితులు

“ప్రస్తుతం యావత్ ప్రపంచం చాలా సీరియస్, ఉద్రిక్త పరిస్థితులను చవిచూస్తోంది. ఈ సవాళ్లు అన్ని ప్రపంచ దేశాలను ప్రభావితం చేస్తున్నాయి, అందోళనకు గురి చేస్తున్నాయి. సైనిక ఘర్షణలను కొనసాగిస్తూ పోతే, శాశ్వత పరిష్కారం అనేది అసాధ్యం లభించదు. అందుకే పశ్చిమాసియా, ఉక్రెయిన్లలో శాంతి, సుస్థిరతల స్థాపన అత్యవసరమని భారత్, ఆస్ట్రేలియా భావిస్తున్నాయి. ఇక ఉగ్రవాదాన్ని కూకటి వేళ్లతో సహా పెకిరించాలనే ఉమ్మడి లక్ష్యాన్ని ఇరుదేశాలు కలిగి ఉన్నాయి.” అని ప్రధాని మోదీ చెప్పారు.

### భారత వాణిజ్యం, పెట్టుబడులకు కొత్త శక్తి

“ఇటీవల భారత్ - యూరోపియన్ యూనియన్ (ఈయూ) మధ్య చారిత్రక స్నేహ వాణిజ్య ఒప్పందం (ఎఫ్టీఏ) కుదిరింది. దీంతో భారత్, ఈయూ మధ్య సరికొత్త సుదృఢ అధ్యాయం మొదలైంది. నేను 2024లో ఆస్ట్రేలియా పర్యటనకు వెళ్తాను. గత 4 దశాబ్దాల్లో ఆస్ట్రేలియా పర్యటనకు వెళ్లిన తొలి భారత ప్రధానమంత్రిని నేనే. ఆ పర్యటన ఇరుదేశాల డైపాక్షిక సంబంధాల్లో కీలక మైలురాయిగా నిలిచింది. ఇప్పుడు

ఆస్ట్రేలియా ఛాన్సలర్ విదేశీ పర్యటనలో తొలి గమ్యస్థానంగా భారత్ ఉండటం సంతోషకరం. భారత్తో సంబంధాల బలోపేతానికి ఆస్ట్రేలియా ఇప్పున్న ప్రాధాన్యానికి ఇదొక నిదర్శనం. ఈ పర్యటనలో ఇరుదేశాల మధ్య సహకారం, అన్ని రంగాల్లో వికాసం విషయంలో కొత్త దశ మొదలవుతుందని ఆశిస్తున్నాం. దీంతో భారతదేశ వాణిజ్యం, పెట్టుబడుల విభాగాలకూ కొత్త శక్తి లభిస్తుంది” అని ప్రధాని మోదీ తెలిపారు.

### ఆస్ట్రేలియా సర్పింగ్ రంగంలో భారత నిపుణులకు ఛాన్స్

“ఆస్ట్రేలియా అనుభవం, భారత్ వేగం, స్థాయులను కలగలిపి యావత్ ప్రపంచం కోసం విశ్వసనీయమైన టెక్నాలజీలు, సపై వైస్సను అందుబాటులోకి తెస్తాం. రక్షణ, సెమీ కండక్టర్లు, క్యాంటమ్, బయోటెక్నాలజీ విభాగాల్లోనూ ఇరుదేశాల భాగస్వామ్యాన్ని బలోపేతం చేస్తాం. ఇందులో భాగంగా గురువారం రోజు ఐబీఓ డిల్లీ, ఆస్ట్రేలియాలోని మోంటన్ యూనివర్సిటీ మధ్య అవగాహనా ఒప్పందం (ఎంఓయూ) కుదిరింది. 2023లోనే భారత్ - ఆస్ట్రేలియా మధ్య సముద్ర వలసలు, మొబిలిటీ ఒప్పందం కుదిరింది. ఇప్పుడు క్రొత్తగా కుదిరిన ఒప్పందంలో భాగంగా సర్పింగ్ రంగంలోని భారత నిపుణులు కూడా ఆస్ట్రేలియాకు వెళ్తారు. సంయుక్త పరిశోధనలు, స్ట్రాటేజీల భాగస్వామ్యం వంటి విభాగాలనూ బలోపేతం చేస్తాం. గురువారం రోజు మేం ఇండియా - ఆస్ట్రేలియా పర్పింగ్ హోటల్ కార్యక్రమాన్ని ప్రారంభిస్తున్నాం” అని ప్రధాని మోదీ పేర్కొన్నారు.

### టన్నెలింగ్, ఇంజనీరింగ్లలో ఆస్ట్రేలియాకు అపార అనుభవం

“మౌలిక సదుపాయాలు, ఆవిష్కరణలు, సుస్థిరతతో ముడిపడిన పలు విభాగాల్లో భారత్, ఆస్ట్రేలియా ఇప్పటికే కలిసి పనిచేస్తున్నాయి. డిల్లీ మెట్రో, రైల్వే మౌలిక సదుపాయాల అభివృద్ధి, స్వచ్ఛ ఇంధన ఉత్పత్తి, పట్టణ వికాసం, అటల్ టన్నెల్ (హిమాచల్ ప్రదేశ్), గిర్నార్ రోడ్ వే (గుజరాత్) లాంటి ఇంజనీరింగ్ అద్భుతాలను సాకారం చేయడంలో ఆస్ట్రేలియన్ కంపెనీలు కీలక పాత్ర పోషించాయి.

సారంగాల నిర్మాణం(టన్నెలింగ్), ఇంజనీరింగ్ అద్భుతాల ఆవిష్కరణలో ఆస్ట్రేలియాకు అపార అనుభవం ఉంది. ఇది భారతదేశంలో అభివృద్ధి ప్రాజెక్టులను పూర్తి చేయడానికి ఎంతో దోహదం పడింది. హిమాలయాల్లో 10వేల అడుగుల ఎత్తులో అటల్ టన్నెల్ను నిర్మించారు. ఇప్పుడు కూడా ఎన్నో భారత మౌలిక సదుపాయాల ప్రాజెక్టుల్లో ఆస్ట్రేలియన్ కంపెనీల భాగస్వామ్యం ఉంది” అని ప్రధాని తెలిపారు.

### ఆ 3 విభాగాల్లో కలిసి పనిచేస్తాం : స్ట్రాకర్

భారత్, ఆస్ట్రేలియా వాణిజ్యం, టెక్నాలజీ, హరిత ఇంధనం వంటి విభాగాల్లో సహకారాన్ని బలోపేతం చేసుకుంటాయని ఆస్ట్రేలియా ఛాన్సలర్ క్రిస్టోఫర్ స్మిత్ వెల్లడించారు. దీనిపట్ల ఇరుదేశాల ప్రజలు, వ్యాపారాలకు కొత్త అవకాశాలు ఏర్పడతాయన్నారు. భవిష్యత్తులో ఈయూ-భారత్ స్నేహ వాణిజ్య ఒప్పందం అమలు సహా అన్ని విభాగాల్లోనూ కలిసికట్టుగా పనిచేస్తామని ఆయన తెలిపారు. గత 4 దశాబ్దాల్లో భారత్లో పర్యటించిన తొలి ఆస్ట్రేలియా ఛాన్సలర్ను తానేనని స్ట్రాకర్ చెప్పారు. 75 ఏళ్ల చరిత్ర కలిగిన భారత్ - ఆస్ట్రేలియా స్నేహంలో మరో కొత్త అధ్యాయాన్ని మొదలుపెడు తున్నామని పేర్కొన్నారు. ప్రపంచవ్యాప్తంగా అస్థిరతలు పెరుగుతున్న ఈ తరుణంలో ఉమ్మడి విలువల ప్రాతిపదికన భారత్, ఆస్ట్రేలియా లాంటి విశ్వసనీయ దేశాలు చేతులు కలుపుతున్నాయని ఆయన తెలిపారు. తనను భారత్కు ఆహ్వానించినందుకు, గొప్ప ఆతిథ్యాన్ని అందించినందుకు ప్రధాని మోదీకి స్ట్రాకర్ ధన్యవాదాలు చెప్పారు. భారతదేశంలో సందేశాలతో ఆయన ట్విట్టు చేశారు.

### మహాత్మాగాంధీకి స్ట్రాకర్ నివాళులు

ప్రధాని మోదీతో భేటీకి ముందు, ఆస్ట్రేలియా ఛాన్సలర్ క్రిస్టోఫర్ స్ట్రాకర్ రాజ్ఘాట్కు వెళ్లి మహాత్మాగాంధీకి నివాళులు అర్పించారు. ఈవివరాలతో భారత విదేశాంగ శాఖ ఒక ట్వీట్ చేసింది. దీని ప్రకారం మోదీ, స్ట్రాకర్ల డైపాక్షిక సమావేశంలో వాణిజ్యం, పెట్టుబడులు, టెక్నాలజీ, పునరుత్పాదక ఇంధన వనరులు, కల్చరల్ ఎక్స్చేంజ్ కార్యక్రమాలపై చర్చించారు.

# లోక్సభ ముందుకు మూడు బిల్లులు

పార్లమెంటు ప్రత్యేక సమావేశాల్లో భాగంగా లోక్సభ ముందుకు మూడు కీలక బిల్లులు వచ్చాయి. దేశంలో మహిళా రిజర్వేషన్ల అమలు చేసే దిశగా కేంద్రం తీసుకొచ్చిన మూడు కీలక బిల్లులపై లోక్ సభలో చాడీనేడీ చర్చ జరిగింది. మొదట ఈ బిల్లులను సభలో ప్రవేశపెట్టడాన్ని విపక్షాలు వ్యతిరేకించాయి. మహిళా రిజర్వేషన్లను నియోజకవర్గాల పునర్విభజనతో ముడిపెట్టడాన్ని తప్పుపట్టాయి. విపక్షాల వాదనను అధికార పక్షం తోసివేస్తుంది. ఈ క్రమంలో రాజ్యాంగ సవరణ బిల్లుపై జరిగిన ఓటింగ్??లో ప్రభుత్వానికి అనుకూలంగా మెజార్టీ వచ్చింది. అనంతరం 131వ రాజ్యాంగ సవరణ బిల్లుపై చర్చ నెలకొంది.

నియోజకవర్గాల పునర్విభజన బిల్లును ప్రవేశపెట్టిన మేఘాల్ మహిళా రిజర్వేషన్లకు సంబంధించి 131వ రాజ్యాంగ చట్ట సవరణ బిల్లును న్యాయశాఖ మంత్రి అర్జున్రామ్ మేఘాల్ ప్రవేశపెట్టారు. అనంతరం నియోజకవర్గాల పునర్విభజన బిల్లును కూడా ఆయన సభ ముందుకు తీసుకొచ్చారు. అంతకుముందు కేంద్రపాలిత ప్రాంతాల చట్టాల సవరణ బిల్లును హోమంత్రి అమిత్ షా ప్రవేశపెట్టారు. “ఈ రోజు పార్లమెంటు చరిత్రలో సువర్ణకాలంతో లభిస్తోంది. 2023లోనే నారీశక్తి వందన ఆధినియం బిల్లును ఆమోదం పొందింది. మహిళలకు 33 శాతం రిజర్వేషన్లపై ఇప్పటికే పార్లమెంటు ఆమోదం పొందిగా, ఇప్పుడు వాటిని అమలు చేయాల్సిన సమయం వచ్చింది. కొన్ని బిల్లులను భావితరాలు మరువలేవు. రాజ్యాంగంలోని ఆర్టికల్ 368 (2) ప్రకారం ప్రజాపిత నిర్ణయాలు

తీసుకోవచ్చు. ఆర్టికల్ 368 ద్వారా ప్రజాపిత నిర్ణయాలకు పార్లమెంటుకు రాజ్యాంగం శక్తి ఇచ్చింది. ఈ క్రమంలోనే మూడు బిల్లులను లోక్సభలో ప్రవేశపెట్టారు. బిల్లు ద్వారా మహిళల ప్రాతినిధ్యం పెరుగుతుంది. మహిళలకు సామాజిక న్యాయం కోసం కేంద్రం అనేక పథకాలు తెచ్చింది. మహిళలకు సౌచాల్యాలు, ఉజ్వల యోజన అమలు చేశాం. ప్రజలందరికీ సామాజిక, ఆర్థిక న్యాయం జరగాల్సిందే. మహిళలకు జన్ ధన్ ఖాతాలు, పీఎం ముద్రా యోజన అమలు చేశాం. సుకన్య సమృద్ధి యోజన, లభిపతీ దీదీ వంటి పథకాలు అమలు చేశాం. స్వయం సహాయక సంఘాల మహిళలకు చేయూత నిచ్చాం.”

### 131వ రాజ్యాంగ సవరణ బిల్లును వ్యతిరేకించిన పలు పార్టీలు

అయితే 131వ రాజ్యాంగ చట్ట సవరణ బిల్లును ప్రవేశపెట్టడాన్ని విపక్షాలు తీవ్రంగా వ్యతిరేకించాయి. కాంగ్రెస్, సమాజ్వాదీ పార్టీ, డీఎంకే, డీఎంసీ, కేరళ రిపబ్లికన్ సోషలిస్టు పార్టీ, వీఎమ్, జ్ఞాప, ఇతర విపక్షాలు బిల్లును వెనక్కు తీసుకోవాలని డిమాండ్ చేశాయి. ఈ బిల్లు ద్వారా ప్రభుత్వం బుల్డోజర్ చేస్తోందని మండిపడ్డాయి. “అప్రజాస్వామిక బిల్లును ఉపసంహరించుకోవాలి. జనాభా గణనపై ప్రభుత్వం ఎందుకు ఆసక్తి చూపబట్టింది? కేంద్రం ఉద్దేశపూర్వకంగా ముస్లింలను మినహాయిస్తోంది. మూడు బిల్లులను కేంద్రం ఉపసంహరించుకోవాలి.” అని సమాజ్వాదీ పార్టీ అధ్యక్షుడు అఖిలేశ్ యాదవ్ డిమాండ్ చేశారు.

### విపక్షాల ఆరోపణలకు అమిత్ షా కౌంటర్?

ఈ క్రమంలోనే విపక్షాల ఆరోపణలను కేంద్ర హోమంత్రి అమిత్ షా తోసివేస్తారు. ప్రజల్లో ఆందోళన కలిగించేలా విపక్షాల వ్యాఖ్యలున్నాయని ఆయన మండిపడ్డారు. జనగణన ఎందుకు చేపట్టలేదని విపక్షాలు చెప్పడం సరికాదన్న ఆయన, ఆ ప్రక్రియ ఇప్పటికే ప్రారంభం అయ్యిందని వివరించారు. ప్రస్తుతం ఇళ్ల గణన జరుగుతోందని, ఇళ్లకు ఎలాంటి జాతి ఉండదని పేర్కొన్నారు. వ్యక్తుల గణన సమయంలో జాతి ప్రస్తావన ఉంటుందని స్పష్టం చేశారు.

### మూడు బిల్లులపై శుక్రవారం సాయంత్రం 4 గంటలకు ఓటింగ్

అనంతరం రాజ్యాంగ సవరణ బిల్లు ప్రవేశపెట్టాలా వద్దా అనే అంశంపై విపక్షాలు డివిజన్ కోరాయి. ఆ మేరకు జరిగిన ఓటింగ్లో బిల్లు ప్రవేశపెట్టడానికి అనుకూలంగా 251 మంది ఓటు వేశారు. బిల్లు ప్రవేశపెట్టడాన్ని వ్యతిరేకిస్తూ 185 మంది సభ్యులు ఓటిశారు. ఫలితంగా విపక్షాల డివిజన్ వీగియిం ది. రాజ్యాంగ సవరణ బిల్లుతో కలిపి రెండు సాధారణ బిల్లులను తీసుకురావడాన్ని కాంగ్రెస్ తప్పుపట్టగా ప్రభుత్వం ఆ వాదనని తోసివేస్తుంది. అనంతరం 131వ రాజ్యాంగ సవరణ బిల్లుపై స్పీకర్ చర్చకు అనుమతిచ్చారు. ఓటింగ్ కు ముందు బిల్లుపై సుదీర్ఘ చర్చ జరుగుతుందని లోక్సభ స్పీకర్ వెల్లడించారు. బిల్లుపై సభ్యులు ఎన్ని గంటలు కోరినా చర్చ జరపవచ్చని, సభలో సభ్యులందరికీ సమయం ఇస్తామని చెప్పారు. ఈ మూడు బిల్లులపై శుక్రవారం సాయంత్రం 4 గంటలకు ఓటింగ్ జరుగుతుందని తెలిపారు.

### మహిళా సాధికారతకు చరిత్రాత్మక అడుగు వేసేందుకు సిద్ధం

మహిళా సాధికారత దిశగా దేశం కీలక ముందడుగు వేయబోతోందని ప్రధానమంత్రి నరేంద్ర మోదీ తెలిపారు. తల్లులు, సోదరిమణులకు ఇచ్చే గౌరవమే దేశానికి మనం ఇచ్చే గౌరవమని అన్నారు. మూడు రోజుల పాటు పార్లమెంట్లో జరగనున్న ప్రత్యేక సమావేశాల్లో మహిళా రిజర్వేషన్ బిల్లును ప్రవేశపెట్టనున్న సందర్భంగా ప్రధాని మోదీ ఈ మేరకు ఎక్స్ ప్రెస్ చేశారు.

‘ఈరోజు నుంచి పార్లమెంటులో ప్రత్యేక సమావేశాలు జరగనున్నాయి. ఈ ప్రత్యేక సమావేశాల్లో దేశం మహిళా సాధికారతకు చారిత్రాత్మక అడుగు వేయబోతోంది. తల్లులు, సోదరిమణుల గౌరవమే దేశ గౌరవం. అదే భావంతో ప్రభుత్వం ముందుకు సాగుతోంది’ అని ప్రధాని మోదీ షోస్ట్లో రాసుకొచ్చారు.

డీలిమిటేషన్పై అపోహలు వద్దు : కిరణ్ రిజిజు మరోవైపు ప్రతిపాదిత డీలిమిటేషన్ బిల్లుపై విపక్షాలు అపోహలు, తప్పుడు ప్రచారం చేయవద్దని కేంద్ర పార్లమెంటరీ వ్యవహారాల మంత్రి కిరణ్ రిజిజు స్పష్టం చేశారు. మహిళా రిజర్వేషన్ అమలు లక్ష్యంగా ప్రభుత్వం తీసుకొస్తున్న చట్టాన్ని తప్పుగా అర్థం చేసుకోవద్దని ఆయన విపక్షాలకు సూచించారు. బుద్ధివారం మీడియాతో మాట్లాడిన రిజిజు, డీలిమిటేషన్ పేరుతో మహిళా రిజర్వేషన్లకు అడ్డంకులు సృష్టించడం సరైంది కాదని అన్నారు. దక్షిణ భారత రాష్ట్రాల ప్రజలను తప్పుదారి పట్టించవద్దని ఆయన వ్యాఖ్యానించారు.

### శాంతి చర్చలు విఫలమైతే మళ్లీ యుద్ధం తప్పదు..

అమెరికా, ఇరాన్ మధ్య రెండో దశ శాంతి చర్చలు జరగబోతున్న సంగతి తెలిసిందే. పాకిస్తాన్ వేదికగా రెండో దశ శాంతి చర్చలు జరిగే అవకాశాలున్నాయి. ఈ నేపథ్యంలో ఇరాన్కు అమెరికా తాజాగా మరో హెచ్చరిక జారీ చేసింది. ఈసారి శాంతి చర్చలు విఫలమైతే యుద్ధం చేసేందుకు అమెరికా సిద్ధంగా ఉందని హెచ్చరించారు. యుద్ధాన్ని తిరిగి ప్రారంభిస్తామని, ఇందుకు సిద్ధమవుతున్నామని అమెరికా రక్షణ శాఖ సెక్రెటరీ పీట్ హెగ్గెట్ అన్నారు. ఇరాన్ ప్రతి కదలికనూ గమనిస్తున్నామని పేర్కొన్నారు. “అమెరికా నిఘా సంస్థలు ఇరాన్ ప్రతి కదలికనూ గమనిస్తున్నాయి. ముఖ్యంగా ఇరాన్ సైనిక చర్యలపై నిఘా ఉంది. ప్రస్తుతం కాల్యుల విరమణ ఒప్పందం కొనసాగుతున్నప్పటికీ అమెరికా దళాలు యుద్ధానికి సిద్ధంగా ఉన్నాయి. గతంలోకంటే ఇప్పుడు యుద్ధానికి ఇంకా బలంగా సిద్ధమవుతున్నాం. మేం ఎన్నో సెక్యూర్ను ఇంకా ధ్వంసం చేయలేదు. హార్మూజ్ దిగ్బంధంతో ఎగుమతులు నిలిచిపోయాయి. త్వరగా అమెరికాతో ఇరాన్ ఒప్పందం కుదుర్చుకుంటుందని ఆశిస్తున్నాం. శాంతి చర్చలు విఫలమైతే తిరిగి యుద్ధం తప్పదు. ఏ క్షణమైనా యుద్ధానికి సిద్ధంగా ఉన్నాం. ప్రస్తుతం హార్మూజ్ వద్ద ట్రాఫిక్ను అమెరికన్ నేవీ నియంత్రిస్తోంది. ఇజ్రాయెల్ దాడుల తర్వాత ఇరాన్కు నౌకాదళమే లేదు” అని పీట్ హెగ్గెట్ వ్యాఖ్యానించారు. అయితే, అమెరికా హెచ్చరికల్ని ఇరాన్ తేలికగా తీసుకుంది. తాము కూడా హార్మూజ్ జలసంధిని దాటి దాడి చేయగలమని హెచ్చరించింది. గల్ఫ్ తీరంలోని రెడ్ సీ, ఒమన్ సీ పరిధిని అడ్డుకోగలమని హెచ్చరించింది. ఇరాన్-అమెరికా మధ్య రెండో దశ చర్చల కోసం ప్రపంచం కూడా ఆసక్తిగా ఎదురుచూస్తోంది. పాకిస్తాన్ వేదికగా ఈ చర్చలు జరిగే అవకాశం ఉంది. ఇప్పటికే పాక్ ఆర్మీ బీఫ్ అసిమ్ మునీర్ ఈ అంశంలో ఇరాన్ నేతలతో సంప్రదింపులు జరుపుతున్నారు.

### బిల్లుతో లాభం తప్ప నష్టం జరగదు

హాఠీబి: డీలిమిటేషన్ బిల్లుతో దక్షిణాది రాష్ట్రాలకు నష్టం జరగనుంటుంటూ విపక్షాల ఆరోపణలకు కేంద్ర హోంమంత్రి అమిత్ షా కౌంటర్ ఇచ్చారు. బిల్లుతో దక్షిణాదిలో పార్లమెంట్ స్థానాలు 129 నుంచి 195కు పెరుగుతాయి. బిల్లుతో లాభం తప్ప నష్టం జరగదు. బిల్లుపై విపక్షాలు తప్పుడు ప్రచారం చేస్తున్నాయి. ఈ బిల్లుతో దక్షిణాది రాష్ట్రాలకు చాలా లాభం. కర్ణాటక, తెలంగాణ భాగా లాభపడతాయి. ఈ బిల్లుతో తెలంగాణలో ఎంపీల సంఖ్య 17 నుంచి 26కు.. ఏపీలో ఎంపీ సీట్లు 25 నుంచి 38కి పెరుతాయి. అలాగే తమిళనాడులో 59కి, కర్ణాటకలో 28 నుంచి 42 స్థానాలు.. కర్ణాటకలో 28 నుంచి 42 స్థానాలకు పెరుగుతాయి. మేం సందేహాలను సమాధానం ఇస్తాం.. వాకొల్ చేయాల్సిన పనిలేదని విపక్షాల ఆరోపణలకు అమిత్ షా ఎద్దేవా చేశారు. కాగా, జనాభా మార్పులను పరిగణనలోకి తీసుకుని పార్లమెంటరీ, రాష్ట్ర శాసనసభ నియోజకవర్గాల సరిహద్దులను పునర్ నిర్వచించే ప్రక్రియనే డీలిమిటేషన్ అంటారు.

### మా తొలి మిస్సైల్ దాడికి మీ నౌకలు మునిగిపోతాయి..

చమురు రవాణాకు ఎంతో కీలకమైన హార్మూజ్ జలసంధి విషయంలో అమెరికా, ఇరాన్ మధ్య ఉద్రిక్తతలు రోజురోజుకు తీవ్రమవుతున్నాయి. ఈ క్రమంలో ఇరాన్ సులీం నేత మొజ్తాబా ఖమేనీ సైనిక సలాహదారుడు మోహ్సేనీ రెజాయి అమెరికాకు గట్టి హెచ్చరికలు చేశారు. హార్మూజ్ జలసంధిపై ఆధిపత్యం చెలాయించడానికి ప్రయత్నిస్తే.. తమ తొలి క్షిపణి దాడికి అమెరికా నౌకలు మునిగిపోతాయని వార్నింగ్ ఇచ్చారు. అమెరికా అధ్యక్షుడు ట్రంప్ హార్మూజ్కు రక్షక భటించినా మారాలనుకుంటున్నారని, ఇది నిజంగా మీరు చేయాల్సిన పనేనా..? అమెరికా వంటి శక్తిమంతమైన సైన్యం చేయాల్సిన పనేనా..? అని రెజాయి ప్రశ్నించారు. హార్మూజ్ జలసంధిపై ఆధిపత్యం చూపాలని చూస్తే తమ తొలి క్షిపణి దాడికి అమెరికా నౌకలు మునిగిపోతాయని హెచ్చరించారు. తమ క్షిపణులు కచ్చితమైన దాడులు చేసి అమెరికా నౌకలను ధ్వంసం చేయగలమని పేర్కొన్నారు. మా దాడుల్లో జలసంధి ప్రాంతంలో ఉన్న అమెరికా బంగాల ప్రాణాలు కూడా పోవచ్చని రెజాయి వ్యాఖ్యానించారు. ఇరాన్పై భూతల దాడులకు అమెరికా సిద్ధమైందంటూ ఇటీవలే షెడ్యూలైన వచ్చిన వార్తలపై కూడా ఆయన మాట్లాడారు. ప్రభుత్వ దాడులకు వచ్చిన అమెరికా సైనికులను బండిగాలు చేసుకుంటామని హెచ్చరించారు. వారిని విడిపించుకోవాలంటే.. ఒక్కో బండికి ఒక బిలియన్ డాలర్ ఇవ్వాలి వస్తుందన్నారు. అమెరికా- ఇరాన్ మధ్య ప్రస్తుతం అమల్లో ఉన్న కాల్యుల విరమణ ఒప్పందాన్ని తాను వ్యక్తిగతంగా వ్యతిరేకిస్తున్నట్లు తెలిపారు.

### స్వదేశీ యాంటీషిప్ మిస్సైల్ను పరీక్షించిన పాక్ నేవీ



# ఏపీఎస్ఆర్టీసీ ఉద్యోగులకు మరో గుడ్ న్యూస్

-మొదటిపేజీ తరువాయి

కోసం ౨=డీసా ను ఏర్పాటు చేసుకున్న ఆర్టీసీ ఉద్యోగులు నెల నెలా కొంత మొత్తాన్ని పొందుపు చేసుకునేవారు.

ప్రభుత్వంలో విలీనం అనంతరం ౨=డీసాను వైఎస్సార్టీసీ ప్రభుత్వం రద్దు చేసింది. తాము పొందుపు చేసిన మొత్తం తిరిగి ఇవ్వాలని ఉద్యోగుల కోరిక మేరకు ప్రభుత్వం చర్యలు తీసుకుంది. నిధులు విడుదల చర్యలు తీసుకోవడంపై ఆర్టీసీ కార్యకర్తలపేరిట నేతలు కూటమి ప్రభుత్వానికి ధన్యవాదాలు తెలిపారు. సీఎం చంద్రబాబు, రవాణామంత్రి రాంప్రసాద్ రెడ్డి, ఆర్టీసీ చైర్మన్, వీణ కు కార్మిక పరిషత్ శేషగిరిరావు, వై శ్రీనివాస్ తదితరులు ధన్యవాదాలు తెలిపారు.

## ఏపీఎస్ఆర్టీసీలో 7,673 పోస్టులు

మరోవైపు ఏపీఎస్ ఆర్టీసీలో ఖాళీగా ఉన్న డ్రైవర్లు, కండక్టర్లు, మెకానిక్స్ తదితర పోస్టులకు ప్రాధాన్యతతో భర్తీ చేసేందుకు తగిన చర్యలు తీసుకోవాలని రవాణాశాఖ మంత్రి మండిపల్లి రాంప్రసాద్ రెడ్డి ఇప్పటికే ఆధికారులను ఆదేశించారు. వివిధ విభాగాల్లో 7,673 పోస్టుల భర్తీకి ప్రభుత్వ అనుమతి కోరాలని సూచించిన మంత్రి, అనుమతి రాగానే ప్రాధాన్యత క్రమంలో పోస్టులు భర్తీ చేయాలని ఆదేశించారు. 2020లో ఆర్టీసీలో 51,488 మంది ఉద్యోగులు ఉండగా ప్రస్తుతం 44,131 మంది మాత్రమే ఉన్నారని తెలిపారు. రానున్న 3 ఏళ్లలో పెద్ద సంఖ్యలో ఉద్యోగులు రిటైర్ కానున్నందున ఉద్యోగుల భర్తీపై దృష్టి పెట్టాలని ఆదేశించారు. అదేవిధంగా ఉద్యోగుల ప్రమోషన్లు, బకాయిల చెల్లింపులు, నియామకాలు, వైద్య కారణాలతో రిటైర్ అయిన ఉద్యోగుల సమస్యలు, కారుణ్య నియామకాలు, సీనియారిటీ జూబిలీలు, కోర్టు కేసుల స్థితిగతులపై ఆధికారులకు మంచి పలు సూచనలు చేశారు. వైద్య కారణాలతో రిటైర్ అయిన ఉద్యోగుల గురించి చర్చించారు. 2020 జనవరి నుంచి వైద్య కారణాలతో 682 మంది ఉద్యోగులు రిటైర్ అయినట్లు ఆధికారులు తెలిపారు. వీరిలో 36 మందికి ప్రత్యామ్నాయ ఉద్యోగం, మిగిలిన 646



మంది ఉద్యోగులకు ఆర్థిక పరిహారం చెల్లించాల్సి ఉందని వివరించారు.

## ఒక్కో ఉద్యోగికి రూ.15 లక్షలు

ఇలా ఒక్కో ఉద్యోగికి రూ.15 లక్షల చొప్పున మొత్తం ఆర్థిక భారం 96.90 కోట్ల రూపాయలు చెల్లించాల్సి ఉందని మంత్రి మండిపల్లి రాంప్రసాద్ ఆధికారులకు వివరించారు. అలాగే సీనియారిటీ జూబిలీలు ఆధారంగా డీపీసీలు నిర్వహించేందుకు ప్రతిపాదనలు ప్రభుత్వానికి పంపినట్లు తెలిపారు. కోర్టు కేసుల స్థితిగతులపై ఆధికారుల నుంచి నివేదిక తీసుకున్న మంత్రి రాంప్రసాద్ రెడ్డి ఉద్యోగుల సమస్యల పరిష్కారానికి త్వరిత చర్యలు చేపట్టాలని ఆదేశించారు.

ప్రభుత్వంలో విలీనం తర్వాత మెడికల్ అన్ ఫిట్ అయిన ఆర్టీసీ ఉద్యోగులందరికీ ప్రత్యామ్నాయ ఉద్యోగాలివ్వాలని కూటమి ప్రభుత్వం నిర్ణయించింది. ఈ మేరకు కార్మికుల క్రితమే కీలక అదేశాలు జారీ చేసింది. 2020 జనవరి 1 తర్వాత మెడికల్ అన్ ఫిట్ అయిన ఉద్యోగులకు ఆర్టీసీలో లేదా ప్రభుత్వ విభాగాల్లో ప్రత్యామ్నాయ ఉద్యోగాలు ఇవ్వాలని ఆదేశించింది. ప్రభుత్వంలో ఆర్టీసీ విలీనం కాక మునుపు మెడికల్ అన్ ఫిట్ అయిన డ్రైవర్లకు మాత్రమే ప్రత్యామ్నాయ ఉద్యోగాలిచ్చే విధానం అమల్లో ఉండేది. ఇకపై ఆర్టీసీలో డ్రైవర్లు, కండక్టర్లు, సహా మిగిలిన ఉద్యోగులందరికీ ప్రత్యామ్నాయ ఉద్యోగాలివ్వాలని రాష్ట్ర ప్రభుత్వం నిర్ణయం తీసుకుంది.

మెడికల్ అన్ ఫిట్ అయిన ఉద్యోగులకు ఉద్యోగాలు:

# తండ్రి చాటు నుంచి..

# తండ్రిని దాటేసే స్థాయికి నారా లోకేష్

ఒక్కో మెట్టు ఎక్కుతూ.. పార్టీ వర్కింగ్ ప్రెసిడెంట్ దాకా...

**విజయవాడ :** చంద్రబాబు కుమారుడు నారా లోకేష్ కి వారసత్వమే మొదటి సవాల్ అంటే ఆశ్చర్యం కలగొచ్చు. కానీ చంద్రబాబు కుమారుడు డీడీపీ భవిష్యత్ నేతగా ఎదగాలంటే లోకేష్ ప్రతి అడుగులో విమర్శలు, పోలికల పరీక్షలు నెగ్గాల్సివచ్చింది. రాజకీయ ఆసక్తి ఉన్న యువకుడిగా ఆయన అర్హతలు వాటిముందు తూగలేక పోయాడు. కార్యకర్తల సంక్షేమం మొదటి భార్యతగా పార్టీలో అడుగుపెట్టి ఒక్కో మెట్టు ఎక్కుతూ ఇప్పుడు పార్టీకి భవిష్యత్ నేతగా ఎదగటం ఆపాహాషీ కాదు. 2013లో రాజకీయాల్లోకి అడుగుపెట్టినప్పుడు ఆయనపై 'వారసుడు' అనే ముద్ర బలంగా పడింది. ప్రతిపక్షాల నుంచి ఎదురైన వ్యక్తిగత విమర్శలు, సోషల్ మీడియాలో ట్రోలింగ్ ఆయన్ని మానసికంగా దెబ్బతీయాలని చూశాయి. ముఖ్యంగా ఆయన ప్రసంగ శైలి, తెలుగు ఉపయోగం మొదలై ను లక్ష్యంగా చేసుకుని ప్రత్యర్థులు చేసిన విమర్శలు అప్పట్లో చర్చనీయాంశమయ్యాయి. కానీ, ఒకరకంగా ఆ విమర్శలే ఆయనను రాటుదేల్చాయి. లోకేష్ తన లోపాలను సరిదిద్దుకుంటూ, మౌనంగా తన పని తాను చేసుకుంటూ పోయాడు. చంద్రబాబు నాయుడు పాలనపై దృష్టి పెట్టిన సమయంలో, పార్టీ క్షేత్రస్థాయి అంశాలపై సమస్యలను చేసే బాధ్యతను లోకేష్ భూషణం చేసుకున్నారు. 'కార్యకర్తల సంక్షేమ నిధి' ద్వారా వేలాది మంది కార్యకర్తలకు అండగా నిలిచారు. ఇది ఆయనకు పార్టీ కేంద్రంలో బలమైన గుర్తింపును తెచ్చిపెట్టింది. నాయకత్వం అంటే కేవలం అదేశాలు ఇవ్వడం కాదు, క్లిష్ట సమయాల్లో కార్యకర్తల మెనక నిలబడటమేనని ఆయన నిరూపించారు. 2019 ఎన్నికల్లో మంగళగిరి నుంచి పోటీ చేసి ఓడిపోవడం లోకేష్ రాజకీయ జీవితంలో ఒక పెద్ద కుదుపు. కానీ, ఆ ఓటమి ఆయన్ని నిరుత్సాహపరచలేదు. ఆవిర్భావం నుంచి పార్టీ ఒక్కసారి కూడా గెలుచుకోని స్థానాన్ని ఎంచుకోవడమే పెద్ద సవాలు. అన్నీ వదిలించి విస్తీర్ణంలో భుజించడం ఆయనకు తేలికే.. కానీ తన ప్రయత్నమే కార్యకర్తలకు స్పూర్తిగా నిలవాలనే యత్నమే ఆయన పట్టుదలకు నిదర్శనం. అందుకే గెలిచిన ప్రత్యర్థి కంటే



విశ్లేషకులతో కూడిన ఈ బృందం పార్టీ ప్రచార శైలిని మార్చేసింది. డిజిటల్ మీడియాను ఉపయోగించుకోవడంలో, డేటా విశ్లేషణ ద్వారా నియోజకవర్గాల పరిస్థితులను అంచనా వేయడంలో టెక్నాలజీని అందిపుచ్చుకున్నారు లోకేష్. జెన్ - జెడ్ తరానికి తగినట్లు సోషల్ మీడియా వ్యూహాలు రచించే టీం ను ఏర్పాటు చేసుకున్నారు. ఎన్టీయార్, చంద్రబాబు తరం నాయకుల వారసులను చేరదీస్తూ భవిష్యత్ నాయకులతో పార్టీని నిర్మించేస్తున్నారు. గతంలో బడి,

ఎక్కువగా నియోజకవర్గాలలో గడిపారు. ఓడినా అక్కడే ఉండి ప్రజల కష్టాల్లో పాలుంచుకోవడం ఆయన పట్టుదలకు నిదర్శనం. ఈ పట్టుదలే 2024లో అదే మంగళగిరి నుంచి రికార్డు మెజారిటీతో విజయం సాధించారు. నందమూరి, నారా వారసుడిగా లోకేష్ కు గుర్తింపు ఉన్నా.. యువ గళం పాదయాత్ర ఆయన్ను నాయకుడిగా మార్చింది. 4,000 కిలోమీటర్లకుపైగా సాగిన ఈ సుదీర్ఘ యాత్రలో అన్ని వర్గాల వారితో మమేకమయ్యారు. కార్యకర్తల మనోభావాల తెలుసుకున్నారు. మందుబెండల్లో సైతం సాగిన ఈ యాత్రలో ఆయన తన మాట తీరును, బాడీ లాంగ్వేజీను పూర్తిగా మెరుగు పరచుకున్నారు. సమస్యలను అర్థం చేసుకోవడంలో లోకేష్ చూపిన చొరవ, ప్రత్యర్థుల విమర్శలకు ఆయన ఇచ్చిన కొంటర్లు పార్టీలో కొత్త ఉత్సాహాన్ని నింపాయి. ఈ పాదయాత్ర ద్వారా లోకేష్ తనను తాను ఒక మానీ లీడర్ గా అవిష్కరించుకున్నారు. చంద్రబాబు నాయుడు అనుభవం ఒక ఎత్తయితే, లోకేష్ ఆధునికత మరో ఎత్తు. లోకేష్ తనకంటూ ఒక ప్రత్యేకమైన టీమ్ ను నిర్మించుకున్నారు. కేంద్ర మంత్రి రామోహన్ నాయుడు, నిమ్మకాయల విజయ్ లాంటి కొత్తతరం నాయకులను ప్రోత్సహిస్తూ పార్టీలో యువ రక్తాన్ని ఎక్కిస్తున్నారు. బడి నిపుణులు, యువ మేధావులు, రాజకీయ

పంచాయతీరాజ్ మంత్రిగా పనిచేసిన కాలంలోనే లోకేష్ తన పాలనలోనూ సమర్థత చాటుకున్నారు. గ్రామాల్లో ఎల్ ఊడీ వీధి దీపాలు, సీసీ రోడ్ల నిర్మాణాలతో రికార్డు స్థాయి పనులుచేసారు. ఇప్పుడు స్పీడ్ బ్రేక్ డూయింగ్ బిజినెస్ పై ఆయన దృష్టి సారించారు. రోజువారీ ప్రభుత్వ సేవల్లో సరళత తీసుకురా వడం ద్వారా పనిచేసే ప్రభుత్వం అని నమ్మకం కలిగించే ప్రయత్నం చేస్తున్నారు. వాట్సాప్ సేవలు తీసుకురావడంలో జాతీయ స్థాయిలో ఏపీ ఆదర్శంగా నిలిచింది. దాంతోపాటు పెట్టుబడులు భారీగా ఆకర్షించాలనే తపన చూపుతున్నారు. మర్రెచ్చెల నీడలో మరో చెట్టు ఎదగడం కష్టం. లోకేష్ తాత ఎన్టీఆర్ లాంటి ఆకర్షణ, చంద్రబాబు క్రమశిక్షణ, చాతుర్యం ముందు దిగదుడుపే. కానీ వారిని అందుకోవాలన్న ఆత్మకన్నా తనవైన శైలిని ఏర్పరచుకోవాలనే పట్టుదల లోకేష్ లో కనిపిస్తుంది. చంద్రబాబు నాయుడు తర్వాత డీడీపీ భవిష్యత్తు ఏమిటన్న ప్రశ్నకు లోకేష్ తన పనితీరి సమాధానం అంటున్నారు. వర్కింగ్ ప్రెసిడెంట్ గా బాధ్యతలు చేపట్టడం కేవలం పదవి దక్కించుకోవడం కాదు లక్షలాది కార్యకర్తల ఆకాంక్షలను మోసే బాధ్యత.

## రాష్ట్రంలో స్వీయ జనగణన

-మొదటిపేజీ తరువాయి

అధికారులు ఇంటింటికీ వెళ్లి భౌతికంగా ఇళ్ల గణన ప్రక్రియను చేపడతారని తెలియచేశారు. దీనిపై స్పందించిన సీఎం రాష్ట్రంలో పౌరులందరికీ సమానంగా సంక్షేమం అభివృద్ధి ఫలాలు అందించాలన్న సంకల్పంతో ప్రభుత్వం పనిచేస్తోందని తెలిపారు. దీని కోసం కుటుంబాన్ని యూనిట్ గా తీసుకుని అభివృద్ధి ప్రణాళికలని రూపొందించడం అవసరమని ఈ లక్ష్య సాధనలో జనగణన కార్యక్రమం అత్యంత కీలకమని స్పష్టం చేశారు. 2 దశల్లో జనాభా లెక్కల కార్యక్రమం: రాష్ట్ర విభజన తర్వాత తొలిసారిగా రాష్ట్రంలో జనగణన కార్యక్రమం జరుగుతోందని ఇది కేవలం సమాచార సేకరణ మాత్రమే కాకుండా అభివృద్ధికి బలమైన పునాది వేస్తుందని సీఎం అభిప్రాయం వ్యక్తం చేశారు. జనాభా లెక్కల కార్యక్రమం 2 దశల్లో జరుగుతుందని మొదటి దశలో ఈ రోజు నుంచే ఇళ్ల గణన ప్రారంభమైందని వచ్చే ఏడాది నుంచి ప్రారంభమయ్యే 2వ దశలో జనాభా లెక్కల సేకరణ ప్రారంభమవుతుందని తెలిపారు. ప్రస్తుతం ప్రారంభమైన ఇళ్ల గణన కార్యక్రమంలో ప్రజలు స్వయంగా ఆన్ లైన్ ద్వారా సమాచారం చేసుకునే అవకాశం ఉందని దీనిని సద్వినియోగం చేసుకోవాలని సీఎం విజ్ఞప్తి చేశారు. సరైన వివరాలను సమాచారం ద్వారా రాష్ట్ర అభివృద్ధికి సహకారం అందించాలని ప్రజలను కోరారు. మొత్తం ఈ జనగణన కార్యక్రమాన్ని విజయవంతం చేయడంలో ప్రతి ఒక్కరూ భాగస్వాములు కావాలని సీఎం చంద్రబాబు పిలుపునిచ్చారు.

## రోడ్డు ప్రమాద బాధితులకు వరం 'పీఎం రావాల్'

-మొదటిపేజీ తరువాయి

సమావేశంలో మంత్రి సత్యకుమార్ మాట్లాడారు. దేశంలో జరిగే రోడ్డు ప్రమాదాల్లో దాదాపు 45 శాతం మరణాలు ఆంధ్రప్రదేశ్ లోనే సంభవించడం ఆందోళనకర విషయమని చెప్పారు. రోడ్డు ప్రమాదాల్లో కుటుంబానికి ఆధారమైన వ్యక్తి ప్రాణాలు కోల్పోతే ఆ కుటుంబం ఆర్థికంగా దెబ్బతినడమే కాకుండా, పిల్లల భవిష్యత్తు కూడా ప్రశ్నార్థకమవుతుందని ఆవేదన వ్యక్తం చేశారు.

## మూడు నెలల్లో 96 శాతానికి

ప్రమాదం జరిగిన మొదటి గంటలో వైద్య సేవలు అందించడం ద్వారా ప్రాణాలను కాపాడే అవకాశాలు ఎక్కువగా ఉంటాయని మంత్రి సత్యకుమార్ చెప్పారు. ఈ విధానం అమలులో మొదటి ఏడాది 56 శాతం విజయశాతం ఉండగా, ప్రస్తుత ఏడాది మొదటి మూడు నెలల్లో అదే 96 శాతానికి పెరిగిందని వెల్లడించారు. రాష్ట్రంలో అత్యాధునిక వైద్య సదుపాయాల కోసం 14 క్రిటికల్ కేర్ బ్లాకులను నిర్మించామని, వీటిని త్వరలో ప్రారంభించనున్నట్లు తెలిపారు. అదేవిధంగా మరో 10 క్రిటికల్ కేర్ బ్లాకులకు శంకుస్థాపన చేయనున్నట్లు మంత్రి వెల్లడించారు. ఆంధ్రప్రదేశ్ ను ప్రమాద రహిత రాష్ట్రంగా తీర్చిదిద్దడం, ప్రతి ఒక్కరి ప్రాణాన్ని కాపాడడం మనందరి సామాజిక బాధ్యతని మంత్రి సత్యకుమార్ పిలుపునిచ్చారు.

## 100 కిలోవాట్స్ సోలార్ పవర్ ప్లాంట్

విజయవాడ ఆరోగ్య విజ్ఞాన విశ్వవిద్యాలయంలో 100 కిలోవాట్స్ సామర్థ్యంతో ఏర్పాటుచేసిన సోలార్ పవర్ ప్లాంటును రాష్ట్ర వైద్యారోగ్యశాఖ మంత్రి సత్యకుమార్ యాదవ్ ప్రారంభించారు. 45 లక్షల రూపాయలతో నిర్మించిన ఈ ప్లాంటు ద్వారా రోజుకు 500 యూనిట్ల వరకు విశ్వవిద్యాలయం విద్యుత్ అవసరాలను తీర్చునున్నారు. కేంద్ర, రాష్ట్ర ప్రభుత్వాలు పునరుత్పాదక విద్యుత్ ను ప్రోత్సహిస్తున్నాయని మంత్రి సత్యకుమార్ చెప్పారు. 2022 నాటికి 20 గా వాట్స్ పునరుత్పాదక విద్యుత్ తయారుచేయాలనేది లక్ష్యంగా పెట్టుకుంటే, మోడీ ప్రభుత్వం సంస్కరణల ఫలితంగా 2018 నాటికే 30 గా వాట్ల పునరుత్పాదక విద్యుత్ ఉత్పత్తి చేశారని గుర్తు చేశారు. వినియోగదారుడిని, ఉత్పత్తిదారుడిని చేయాలనే లక్ష్యంతో ప్రభుత్వం పీఎం సూర్యఘర్ష పథకాన్ని అమలు చేస్తుందని గుర్తు చేశారు. ప్రస్తుతం 32 లక్షల మంది పీఎం సూర్యఘర్ష పథకాన్ని సద్వినియోగం చేసుకుంటున్నారని మంత్రి సత్యకుమార్ యాదవ్ చెప్పారు.

## మహిళా రిజర్వేషన్లకు జనసేన కట్టుబడి ఉంది

-మొదటిపేజీ తరువాయి

చేస్తారని, దృఢమైన కుటుంబాలు బలమైన దేశాన్ని నిర్మిస్తాయని పవన్ క్ల్యాన్యానించారు. మహిళల భాగస్వామ్యంతోనే దేశం సాధికారతవైపు పయనిస్తుందన్నారు. ఇలాంటి శుభ సందర్భంలో మహిళల ప్రపంచ చైన్ ఛాంపియన్ షిప్ కు అర్హత సాధించిన తొలి భారతీయారాలిగా ఆర్. వైశాలి చరిత్ర సృష్టించారని పవన్ అన్నారు. ఫిదే మహిళల టోర్నమెంట్ లో విజేతగా నిలవడంపై అభినందనలు తెలిపారు.



## మతమార్పిడులకు వ్యతిరేకంగా

## రఘురాముడి గళం

**ఏలూరు :** ఏపీ రాజకీయాల్లో రఘురామకృష్ణం రాజు ప్రత్యేకంగా నిలుస్తున్నారు. గత ఏడేళ్ల పాటు ఆయన పేరు పొలిటికల్ వర్గాల్లో వినిపిస్తూ వచ్చింది. వైయస్సార్ కాంగ్రెస్ పార్టీ ద్వారా పార్లమెంట్ నభ్యర్థయ్యారు. కొద్ది రోజులకే ఆ పార్టీని విభేదించారు. మొన్నటి ఎన్నికలకు ముందు డిడీపీలో 2వరి నిమిషంలో చేరి ఉండి శాసనసభ టీకెట్ దక్కించుకున్నారు. ఎమ్మెల్యే గిరివిడి దీప్తికి స్పీకర్ అయ్యారు. అయితే మతమార్పిడిల నిరోధం అనే అంశాన్ని తన రాజకీయ అజెండాగా మార్చుకున్నట్లు కనిపిస్తున్నారు. గతంలో ఎంపీగా ఉన్న సమయం నుంచి ఈ విషయంపై గళం ఎత్తారు ఆయన. ఇప్పుడు రాజ్యంగబద్ధ పదవిలో ఉంటూ క్షేత్రస్థాయిలో హిందూ ధర్మ రక్షణ, మతమార్పిడుల అడ్డుకట్ట దిశగా అడుగులు వేస్తున్నారు. ఈ క్రమంలో ఆయన వివాదాస్పదం అవుతున్నారు. తన సొంత నియోజకవర్గంలో తీరామనపమినాడు జరిగిన పరిణామాలు గురించి తెలిసిందే. తీరాముడి విగ్రహానికి పూలమాలలు వేసేందుకు వెళ్తున్న ఆయనపై దాడి జరిగింది. అయితే దీనిని హిందూత్వవాదులు ముక్తకంఠంతో ఖండించారు. రాజకీయ పార్టీలు సైతం స్పందించాయి. ఒక్క వైయస్సార్ కాంగ్రెస్ పార్టీ తప్ప. అయితే ఈ రామాలయ వివాదాన్ని సీరియస్ గా తీసుకున్న రఘురామకృష్ణంరాజు తన అజెండాను అమలు చేయడం ప్రారంభించారు. రాష్ట్రంలో వ్యవస్థీకృతంగా జరుగుతున్న మతమార్పిడులను రఘురామకృష్ణంరాజు మాఖియాగా అభివర్ణించారు. తీవ్ర స్థాయిలో విరుచుకుపడుతున్నారు. ఒక విధంగా చెప్పాలంటే పోరాటం చేయడం ప్రారంభించారు. రాష్ట్రంలో మతమార్పిడులు అనేవి గత కొన్నేళ్లగా జరుగుతూ వచ్చాయి. పేదరికంతోపాటు అమాయకత్వాన్ని ఆసరాగా తీసుకుని సాగుతున్న మార్పిడులపై రఘురామకృష్ణంరాజు గట్టిగానే దృష్టిపెట్టారు. గట్టి హెచ్చరికలు జారీచేశారు. అయితే రఘురామకృష్ణం రాజు రాజకీయ చర్యలను వ్యతిరేకించేవారు ఇప్పుడు ఈ మతమార్పిడిలపై ఆయన చేస్తున్న పోరాటంపై ఏం చేయాలో వారికి పాలు పోవడం లేదు. ఎందుకంటే భారతీయ జనతా పార్టీ విధానం కూడా అదే. పైగా కూటమి పార్టీలో రాజ్యంగబద్ధ పదవిలో ఉన్నారని రఘురామకృష్ణంరాజు. అయితే ఇప్పుడు ఈ మతమార్పిడులకు వ్యతిరేకంగా ఆయన తీసుకున్న గళం ఏపీలో విస్తరిస్తోంది. ప్రజల్లో ఆలోచన తెచ్చిపెడుతోంది. ఇప్పటివరకు రఘురామకృష్ణం రాజు అంటే రాజకీయ కోణంలో ఆలోచించిన వారే ఉండేవారు. అయితే రఘురామకృష్ణం రాజు పై కొంతమంది పెన్షన్లు బాపటంగానే వ్యాఖ్యానించడం ఆయనకు హిందూ సమాజంలో మద్దతు పెరిగిందనుకోవడం దోషం పడింది. మతమార్పిడుల విషయంలో మరొక దూకుడుగా ముందుకు వెళ్లాలని రఘురామకృష్ణంరాజు నిర్ణయం తీసుకున్నారు. ఉత్తరప్రదేశ్, గుజరాత్ వంటి రాష్ట్రాల తరహాలో ఏపీలో కూడా మతమార్పిడిల నిరోధక చట్టం తీసుకురావాలని డిమాండ్ ను రఘురామకృష్ణం రాజు బలంగా వినిపించడం ప్రారంభించారు. బలవంతంగా మతమార్పిడులను చేయడం, అందుకు ప్రోత్సాహం గురించేయడం వంటి వాటిపై కఠినమైన చట్టాలను ప్రయోగించాలని డిమాండ్ చేస్తున్నారు. అయితే ఇప్పటికే కూటమిలో కీలకంగా ఉన్నారని రఘురామకృష్ణంరాజు. పైగా రాజ్యంగబద్ధ పదవిలో ఉన్నారు. అపై కేంద్రంలో అధికారంలో ఉన్న భారతీయ జనతా పార్టీ విధానం కూడా అదే. మరోవైపు రాష్ట్రంలో హిందూ ఓటు బ్యాంకు ను ఏకీకృతం చేయడంలో రఘురామకృష్ణంరాజు కీలక పాత్ర పోషిస్తున్నట్లు అర్థమవుతోంది. ఇది కూటమికి కలిసి వచ్చే అంశం గాను స్పష్టమవుతుంది. ఎందుకంటే వైయస్సార్ కాంగ్రెస్ పార్టీపై హిందూ వ్యతిరేక ముద్ర ఉంది.

# టిడిపీలో మూడోతరం

**విజయవాడ :** తెలుగుదేశం పార్టీ లో నారా లోకేష్ కు వర్కింగ్ ప్రెసిడెంట్ గా పట్టాభిషేకం చేయడం కేవలం ఒక పదవి మార్పు మాత్రమే కాదు, అది పార్టీ చరిత్రలో మరో తరానికి పార్టీ బాధ్యతలు అప్పగించే ఘట్టంగా కనిపిస్తోంది. 44 ఏళ్ల పార్టీ చరిత్రలో తొలిసారిగా వర్కింగ్ ప్రెసిడెంట్ పదవిని స్వస్థించి లోకేష్ కు అప్పగించడం ద్వారా, చంద్రబాబు నాయుడు తన వారసుడికి పార్టీ పగ్గాలను అధికారంగా బదిలీ చేసే దిశగా బలమైన అడుగు వేశారు. 75 ఏళ్ల వయసులో ఉన్న చంద్రబాబు, పాలనపై దృష్టి సారినస్తూనే పార్టీ సంస్థాగత బాధ్యతలను లోకేష్ కు అప్పగించడం ఒక వ్యూహాత్మక ప్రయత్నంకా సంస్థాగత మార్పుల్లో లోకేష్ ముద్ర స్పష్టంగా కనిపిస్తోంది. ముఖ్యంగా యువతకు, అట్టడుగు స్థాయి నేతలకు పెద్దపీట వేస్తూ రూపొందించిన కొత్త కమిటీలు పార్టీలో సూత్రాత్మకాన్ని నింపుతున్నాయి. కేవలం వారసత్వ రాజకీయాలే పరిమితం కాకుండా, యువగళం పాదయాత్ర ద్వారా ప్రజల్లో సంపాదించుకున్న గుర్తింపు, ప్రస్తుతం బడి మంత్రిగా చేస్తున్న అభివృద్ధి పనులు లోకేష్ కు పార్టీలో తిరుగులేని నాయకుడిగా నిలబెట్టాయి. క్షేత్రస్థాయి కార్యకర్తల నాయకులు అనే నినాదాన్ని నిజం చేస్తూ సామాన్య



నేతలను కూడా పొలిటికల్ లోకి తీసుకోవడం లోకేష్ శైలికి నిదర్శనం. లోకేష్ కు అత్యంత సన్నిహితులైన రాజేష్ కిరారు వంటి వారికి జాతీయ ప్రధాన కార్యదర్శులుగా కీలక బాధ్యతలు అప్పగించారు. లోకేష్ టీమ్ ఇప్పుడు పార్టీ యంత్రాంగాన్ని పూర్తిగా తమ నియంత్రణలోకి తీసుకున్నట్లు కనిపిస్తోంది. పాత తరం అనుభవాన్ని గౌరవిస్తూనే, తనకంటూ ఒక బలమైన కోర్ టీమ్ ను ఏర్పాటు చేసుకోవడం ద్వారా భవిష్యత్తు సవాళ్లను ఎదుర్కోవడానికి లోకేష్ నిర్ణయమవుతున్నారు. ఇది పార్టీలో అంతర్గతంగా ఎటువంటి

విభేదాలు రాకుండా సాఫీగా సాగుతున్న నాయకత్వ మార్పు. సామాజిక సమీకరణాల పరంగా కూడా ఈ మార్పులు అత్యంత వ్యూహాత్మకంగా ఉన్నాయి. 185 మందితో కూడిన రాష్ట్ర కమిటీలో 122 మంది వెనుకబడిన వర్గాలకు చెందిన వారికే ప్రాధాన్యం ఇవ్వడం ద్వారా, డిడీపీ తన పాత సామాజిక పునాదులను మరింత పటిష్టం చేసుకుంటోంది. 40 శాతం బీసీలకు చోటు కల్పించడం ద్వారా బీసీల పార్టీ అనే ముద్రను తిరిగి చాటుకుంది. అలాగే మహిళా రిజర్వేషన్లకు అనుగుణంగా 50 మంది మహిళలకు కమిటీలో స్థానం కల్పించడం పార్టీ ఆధునిక దృక్పథాన్ని సూచిస్తోంది. ఈ మార్పులు 2029 ఎన్నికల్లో లక్ష్యంగా సాగుతున్నట్లు స్పష్టమవుతోంది. చంద్రబాబు మార్గదర్శకత్వంలో లోకేష్ ఇప్పుడు పార్టీకి ముఖ్య సేనాపతి గా మారారు. కేంద్ర సంక్షేమం, డిజిటల్ నెట్ వర్కింగ్, క్షేత్రస్థాయి అభివృద్ధిపై లోకేష్ చూపిస్తున్న ఆసక్తి డిడీపీని రాజీయ దశాబ్ద కాలం పాటు నడిపించేలా చేస్తోంది. ఈ పుత్రోదయం పార్టీకి కొత్త వెలుగునిస్తుంది లేదా అన్నది లోకేష్ భవిష్యత్తు వ్యూహంపై ఆధారపడి ఉంటుంది.

# సంవాదకీయం

## ట్రంప్ బెబిలింపులకు తలొగ్గం!

ఒకవైపు ఇరాన్ మరోవైపు అమెరికా హార్డుజ్జు జలసంధి దిగ్బంధనాన్ని కొనసాగిస్తున్నాయి. తన మిత్ర దేశాల నౌకలను ఇరాన్ అనుమతించగా ఎవరినీ వదిలేది లేదని అమెరికా ప్రకటించింది. అయితే ఆచరణలో ఇరాన్ రేవులకు వెళ్లే వాటిని మూత్రమే అడ్డుకుంటున్నట్లు వార్తలు వచ్చాయి. అమెరికా చర్యలు ఏ ఒక్క దేశమూ మద్దతు ప్రకటించకపోగా ఇది సస్థం కలిగించేదిగా ఉందని సౌదీ అరేబియా అమెరికా మీద ఒత్తిడి తెస్తున్నది. ఇక మాటల్లేవ్, ఇరాన్ కావాలన్నా భాతరు చేయం అన్నట్లుగా మాట్లాడిన అమెరికా ఇప్పుడు దిగి వచ్చి మరోసారి చర్యలకు సిద్ధపడినట్లు సమాచారం. కాల్యాల విరమణ విరామాన్ని పొడిగించేందుకు రెండు దేశాలూ సూత్రప్రాయంగా అంగీకరించినట్లు వార్తలు. ఈనెల 16న మలి విడత చర్యలు జరుగుతాయని, అయితే అవి ఇస్లామాబాద్లోనా జైనివాలోనా అన్నది ఇంకా ఖరారు కాలేదని అమెరికా అధికారపక్షాలు చెప్పినట్లు ఏపి వార్తా సంస్థ పేర్కొన్నది. పీఠమండిగా మారిన అణు శక్తి కార్యక్రమాన్ని కావాలంటే ఐదు సంవత్సరాల పాటు వాయిదా వేస్తాం తప్ప శాశ్వతంగా నిలిపివేసేది లేదని ఇరాన్ చెప్పగా ఇరవై సంవత్సరాల పాటు నిలిపివేయాలని అమెరికా కోరుతున్నదని చెబుతున్నారు. పూర్తిగా నిలిపివేయాలన్న అమెరికా ఒక మెట్టు దిగివచ్చినట్లే. హార్డుజ్జులో విఫలమైన వాషింగ్టన్ చైనాను ఇబ్బంది పెట్టేందుకు ఒక అంశం దిగ్బంధనానికే చూస్తున్నది. చైనా రవాణా ప్రధానంగా ఆ మార్గం నుంచే నడుస్తున్న సంగతి తెలిసింది. అదే జరిగితే ఆ ప్రాంతంలో ఉద్రిక్తతలకు అమెరికా తెరలేపినట్లే. గత సంవత్సరం పన్నెండు రోజుల దాడుల్లో ఇరాన్ అణు కేంద్రాలను పూర్తిగా ధ్వంసం చేసినట్లు ప్రకటించిన అమెరికా ఈ ఏడాది తిరిగి అణుకేంద్రాల పేరుతో మరోమారు ఇజ్రాయిల్తో కలసి దాడులకు పూనుకుంది. ఎప్పుడొకప్పుడు గొంతుకు కొర్రలు కొరతూ ఇరాన్ ను రెప్పగొడుతున్నది. ఈ పూర్వ రంగంలో గురువారం నాడు రెండవ దశా చర్యలు జరుగుతాయని, ఎలాంటి ఫలితాన్ని ఇస్తాయనేది చూడాలి ఉంది. హార్డుజ్జు జలసంధిలో నౌకల రాకపోకలపై అంక్షలు విధించిన ఇరాన్ ను విమర్శించిన అమెరికా తానే ఎందుకు సోమవారం రాత్రి నుంచి దిగ్బంధనానికే పూనుకున్నదనే ప్రశ్న తలెత్తింది. చైనాకు చమురు సరఫరా నౌకలను, మనతో సహా ఇతర మిత్రదేశాల ట్యాంకర్లను ఇరాన్ అనుమతిస్తున్నది. దాడులతో లొంగేట్లు కనిపించటం లేదు. అందువలన మొత్తంగా ఇరాన్ చమురు, గ్యాస్ నౌకలను అడ్డుకొని ఒకే దెబ్బకు రెండు పట్టలనుట్లుగా అటు ఇరాన్ మరోవైపు చైనాను తనదానికి తెప్పకోవాలన్న ఎత్తుగడతో అమెరికా పూనుకుంది. ఇది చాలా ప్రమాదకరమైన వైఖరి అని చైనా హెచ్చరించింది. తమ సార్వభౌమత్వాన్ని ఉద్బంధించటమే అని ఇరాన్ ప్రకటించింది. తాజా పరిణామాల్లో అమెరికాకు ఒక మద్దతుదారుగా ఉన్న సౌదీ అరేబియాకు ఇప్పుడు సెగ తగిలినట్లు కనిపిస్తోంది. హార్డుజ్జు జలసంధిలో ఇరాన్ రేవులను అమెరికా మిలిటరీ దిగ్బంధనం చేయటాన్ని పునరాలోచించాలని ఒత్తిడి తెస్తున్నట్లు అమెరికా పత్రిక వాట్సన్ లీట్ జర్నల్ రాసింది. ఈ చర్య ఆ ప్రాంతంలో సంక్షోభం మరింత ముదరటానికి దోహదం చేయవచ్చని ఎగ్రనముద్రం-అరేబియా సముద్రాలను కలిపే బాబ్ ఎల్ మందాబ్ జలసంధి కూడా దిగ్బంధనానికే గురైతే పరిస్థితి ఏమిటని ఆందోళన వ్యక్తం చేసినట్లు వ్యాఖ్యానిస్తున్నారు. ఇతర గల్ఫ్ దేశాలూ కూడా అదే బాట పట్టవచ్చు. ఎమెన్ లోని ఇరాన్ అనుకూల హామీ సామర్యకర్త రాజానిన సనాతో సహా కీలకమైన ప్రాంతాలను అదుపులో ఉంచుకుంది. గతంలో గాజాపై ఇజ్రాయిల్ దాడులు చేసినపుడు హామీలు నౌకలను అడ్డుకున్న సంగతి తెలిసింది. అమెరికా గనుక తెగదాకా లాగితే బాబ్ ఎల్ మందాబ్ జలసంధి దిగ్బంధనానికే పూనుకోవచ్చనే వార్తలు గతంలోనే వచ్చాయి. అది గనుక మూతపడితే సూయజ్ కాలువ ద్వారా జరిగే నౌకా రవాణా నిలిచిపోవటం అనివార్యం. తమ నౌకలకు ఏదైనా ఇబ్బంది కలిగితే గల్ఫ్ లోని ఏ దేశ రేవు కూడా సురక్షితంగా పని చేయజాలదని ఇరాన్ హెచ్చరించింది. ఈ కారణంగా గల్ఫ్ దేశాల అమెరికా మీద ఒత్తిడి తెస్తున్నట్లు చెప్పవచ్చు. అవి అమెరికాకు అనుకూలంగా ఉన్నప్పటికీ ఇంతవరకు ఐహారంగా ఇరాన్ కు వ్యతిరేకంగా రంగంలోకి రాలేదు. తమకు కలుగుతున్న ఆర్థిక సస్థం గురించి అవి ఆందోళన చెందుతున్నాయి. బస్సీ మే సనాల్ అని అన్ని దేశాల మీద తొడ గొడుతున్న ట్రంప్ ఇప్పుడు పోప్ లియో మీద కూడా విరుచుకుపడ్డాడు. నేలూ పట్ల మెతకగా ఉంటారు, విదేశాంగ విధానంలో దారుణంగా వ్యవహరిస్తున్నారని ధ్వజమెత్తారు. అంతేకాదు, తనను ఏనుక్రిస్తున్నా చిల్లించిన చిత్రాన్ని కూడా సామాజిక మాధ్యమంలో పోస్టు చేశారు. ఈ చర్య సహజంగానే ప్రపంచ వ్యాప్తంగా ఉన్న క్రైస్తవుల మహాభావాలను గాయపరచాయని చెప్పవచ్చు. తీవ్ర వ్యతిరేకత వ్యక్తం కావటం, ప్రపంచ వ్యాప్తంగా అపహేళన పాలుకావటంతో సదరు చిత్రాన్ని తొలగించారు. ఇరాన్ పై దాడులకు ముందు తనను ఆశీర్వదించాలంటూ ట్రంప్ పాపుస్టు. పూజారులను ఆహ్వానించారు. ఇప్పుడు పోప్ పై ధ్వజమెత్తటానికి కారణం ఏమిటి? చరిత్రను చూస్తే అనేక మంది నేతలు పోప్ తో విభేదించి ధ్వజమెత్తిన ఉదంతాలు ఉన్నాయి. ఇదే ట్రంప్ పోప్ ఫ్రాన్సిస్ తో కూడా ఘర్షణ పడ్డాడు. పోప్ లియో చేసిన తప్పిదం ఏమంటే ఆర్డర్లుగా ఇరాన్ మీద చేసిన దాడిని విమర్శించటమే. యుద్ధాలకు మద్దతును మోస్తూనే వినియోగించటాన్ని కూడా తప్పు పట్టారు. ట్రంప్ వ్యాఖ్యల తరువాత తాను బెదిరింపులకు భయపడేది లేదని కాంతికోసం మరింత గట్టిగా మాట్లాడుతూనే ఉంటానని, హింసను వ్యతిరేకిస్తానని పోప్ స్పందించారు. కొద్ది నెలల క్రితం అమెరికా రక్షణశాఖ అధికారులు పోప్ రాయబారిని పిలిపించి అమెరికా పూర్వోత్పత్త కైఖరులకు అనుగుణంగా సదవాలని ఆదేశించినట్లు వార్తలు వచ్చాయి. దీనికి భిన్నంగా ట్రంప్ కైఖరిని తప్పు పట్టటమే తాజా బెదిరింపులకు కారణం అని చెప్పవచ్చు. అధికారంలో ఉన్నవారు మతాలను ఎలా వాడుకుంటారో, ఎక్కడైనా వ్యతిరేకిస్తే ఏమేస్తారో మరోమారు వెల్లడైంది. క్రైస్తవ సంఘాన్ని దుర్వినియోగం చేస్తున్నారని, యుద్ధానికి వ్యతిరేకంగా తాను మరింత గట్టిగా గణతంత్రాని పది రోజుల ఆఫ్రికా పర్యటనకు వెళుతూ విమానంలో రాయబర్ని వార్తా సంస్థలో పోప్ చెప్పారు. గతంలో తన తల్లి ఫ్రాన్సిస్కాన్ మతాన్ని అవలంభిస్తున్నట్లు చెప్పిన ట్రంప్ తరువాత తాను క్రైస్తవంలో ఏ ప్రత్యేక తెగకూ చెందినవాడిని కాదని చెప్పాడున్నాడు. క్రైస్తవంలో 50 శాతం మంది కాథలిక్లుగా ఉన్న సంగతి తెలిసిందే. అంతర్జాతీయంగా పోప్ బలంగా తయారవుతున్నారన్న కారణంగా ట్రంప్ రెప్పిపోతున్నట్లు కొందరు వర్ణించారు. చివరికి నియంతలు పొట్ల, ముస్లిమాని కూడా ఇంత బాహుటంగా పోప్ ల మీద ధ్వజమెత్తలేదని, ఉదారవాదులైన కాథలిక్లకు మద్దతుతో రెండుసార్లు గెలిచిన ట్రంప్ మాట్లాడటపుడు నోరు దగ్గర పెట్టుకోవాలని కూడా ఆగ్రహం వ్యక్తం చేస్తున్నారు. క్రైస్తవ వేదాంతం గురించి పోప్ చెబుతున్న భాష్యాన్ని ఉపాధ్యక్షుడు జెడ్ వాస్ నవాలు చేశారు. జాగ్రత్తగా మాట్లాడాలని బెదిరించారు. అయితే తన సలహాలు ఇస్తున్నారంటూ ధ్వజమెత్తారు. కత్తి పట్టిన వారి పక్షాన దేవుడు ఉండడం ఎలా చెబుతారని ప్రశ్నించారు. కొన్ని ప్రత్యేక పరిస్థితుల్లో హింసకు పాల్పడటాన్ని నైతికంగా వేదాంతం సమర్థిస్తున్నదని, నాజీ జర్మనీ నుంచి ఐరోపాను మిత్రదేశాలు రక్షించేందుకు పూనుకోవటమే దానికి ఒక ఉదాహరణ అంటూ న్యాయమైన యుద్ధాలను సమర్థించిన వెయ్యి సంవత్సరాల చరిత్ర ఉందంటూ ఇరాన్ పై దాడులను వాస్ సమర్థించారు. ప్రపంచీకరణ, సరఫరా వ్యవస్థలపై పరస్పరం గౌరవపడుతున్న ప్రపంచ ఆర్థిక వ్యవస్థ కొనసాగుతున్నంత వాం ఆర్థిక యుద్ధాల్లో గెలిచేవారెవరూ ఉండరని లోకానికి అర్థమైనా అమెరికా విధాన నిర్ణేతలకు ఇంకా తలకెక్కలేదు. ఇదే డోనాల్డ్ ట్రంప్ 2018లో చైనా మీద ప్రారంభించిన ఆర్థిక పోరును తరువాత జో బైడెన్ కొనసాగించాడు, తిరిగి ట్రంప్ అందుకున్నాడు, అయినప్పటికీ చైనాను లొంగదీసుకోలేకపోయాడు. కొద్దిరోజుల్లోనే ఇరాన్ ను ఓడించి తన ఘనతను చైనాలో ప్రదర్శించాలని తపన పడిన ట్రంప్ గత నెలగాఖరో తన పర్యటనను వాయిదా వేసుకున్నాడు. మే నెల రెండవ వారంలో అక్కడకు వెళుతూ మిమ్మల్ని కూడా ఎలా ఇబ్బంది పెట్టగలనో చూడండి అని చెప్పేందుకు హార్డుజ్జు జలసంధి దిగ్బంధనానికే పూనుకున్నాడు.

# నవయుగ వైతాళికుడు వీరేశలింగం

తెలుగులో తొలి నవల రచనకు నాంది పలికిన గొప్ప కవి ఆయన. మొదటి స్వీయ చరిత్ర రాసిన మహోన్నత వ్యక్తి ఆయన. తెలుగులో తొలి ప్రహసనం వ్రాసింది కూడా ఆయనే. మొట్ట మొదటి వితంతు వివాహం జరిపించిన గొప్పతనం ఆయనదే. ఆయనే నవయుగ వైతాళికుడిగా ప్రఖ్యాత గాంచిన కందుకూరి వీరేశలింగం పంతులు. బాల్యవివాహాల రద్దుకోసం ఉద్యమించిన మహోన్నత యుగ, గొప్ప సంఘ సంస్కర్త మూఢ నమ్మకాలపై యుద్ధం ప్రకటించిన బహుముఖ ప్రజ్ఞాశాలి కందుకూరి వీరేశలింగం పంతులు 1848 ఏప్రిల్ 16 రాజమండ్రిలో జన్మించారు. బ్రిటిష్ హయాంలో బాల్య వివాహాలను నిరసిస్తూ ఆయన పెద్ద ఎత్తున ఉద్యమమే నిర్వహించారు. దీంతోపాటు అనేక సంఘ సంస్కరణలకు పాటు పడ్డారు. సామాజిక దురాచారాల నిర్మూలన కోసం నిరుప మానంగా కృషి చేశారు. ఆధునికాంధ్ర సమాజ పితామహుడిగా కీర్తి గడించిన కందుకూరి, బాల్య వివాహాల రద్దు కోసం ఉద్యమిస్తూనే.. వితంతు వివాహాలు జరిపించాలని కోరారు. దేశంలో మొదటి వితంతు వివాహం జరిపించి ఆయనే. సాహితీ వ్యాసంగంలోనూ విశేషంగా కృషిచేశారు కందుకూరి వీరేశలింగం పంతులు. బహుముఖ ప్రజ్ఞాశాలి అయిన కందుకూరి. మొట్టమొదటి సహవిద్యా పాఠశాలను కూడా ప్రారంభించారు. తెలుగులో తొలి నవల వ్రాసింది. మొదటి స్వీయ చరిత్ర రాసింది కూడా ఆయనే. అంతేకాక తొలి ప్రహసనం కూడా కందుకూరి చేపించి జాలువారింది. కందుకూరి జయంతిని నాటకరంగ దినోత్సవంగా జరుపుకుంటారు. జాతీక సమయం వైతాళికుడు, సంఘ సంస్కర్త, మన తెలుగు జాతి గర్వింపదగ్గ మహోన్నత వ్యక్తి. సంఘ సంస్కరణకు, సామాజిక దురాచారాల నిర్మూలనకు, తెలుగు సాహితీ వ్యాసంగంలోనూ నిరుపమానమైన కృషి చేసిన బహుముఖ ప్రజ్ఞాశాలి. యుగకర్త గా, హేతువాదిగా ప్రసిద్ధి పొందిన ఆయనకు గద్దె తిక్కన అనే బిరుదు ఉంది. ఒక వ్యక్తిగా, సంఘసంస్కర్తగా, రచయితగా అనేక విషయాల్లో ఆంధ్రులకు ఆయన ఆద్యుడు, ఆరాధ్యుడు. తెలుగు కవుల జీవిత చరిత్ర రాసిన మొదటి వ్యక్తి విజ్ఞాన శాస్త్ర గ్రంథాలను తెలుగులోకి అనువదించిన తొలి తెలుగు రచయిత. ఆంధ్ర దేశంలో బ్రహ్మ సమాజం స్థాపకులు. యువజన సంఘా స్థాపన కూడా ఆయనతోనే మొదలయింది. సమాజ సేవ కొరత పోతే అనేక అనేక ధర్మ సంస్థలు స్థాపించి, తన యావదాన్ని దానికి ఇచ్చేశారు. 25 సంవత్సరాల పాటు రాజమండ్రిలో తెలుగు పండితుడిగా పనిచేసి, మద్రాసు ప్రెసిడెన్సీ కళాశాలలో తెలుగు పండితుడిగా బదిలీ పని చేసారు. తాము నమ్మిన సత్యాన్ని సిద్ధాంతాన్ని తు.చ. తప్పకుండా పాటించిన ఆదర్శ వ్యక్తి. యుగకర్త గా ప్రసిద్ధి పొందిన ఆయనకు గద్దె తిక్కన అనే బిరుదు ఉంది. ఆంధ్ర



సమాజాన్ని సంస్కరణల బాట పట్టించిన సంస్కర్త, వీరేశలింగం. ఆయన చేసిన ఇతర సంస్కరణ కార్యక్రమాలొక ఎత్తు, వితంతు పునర్వివాహాలొక ఎత్తు. అప్పటి సమాజంలో బాల్యంలోనే అడపిల్లలకు పెళ్ళిళ్ళు చేసేవారు. కాపురాలకు పోకముందే భర్తలు చనిపోయి, వితంతువులై, అనేక కష్టనష్టాలు ఎదుర్కొనే వారు. దీనిని రూపుమాపేందుకు వితంతు పునర్వివాహాలు జరిపించాలని జీవిత ప్రచారం చేసారు. వీరేశలింగం హేతువాది. ఆయన జీవితం సంఘసంస్కరణ, సాహిత్య కృషి రెండింటితో పెనవేసుకు పోయింది. ప్రభుత్వంలోని అవినీతిని ఏవగించుకుని ప్రభుత్వ ఉద్యోగ ప్రయత్నాన్ని, అబద్ధాలు ఆడక తప్పదని న్యాయవాద వృత్తిని వదులుకున్న వ్యక్తి అటువంటి దురాచారాలపై ధ్వజమెత్తి, తన సంస్కరణ భిలాషును నిరూపించుకున్నారు. ఉన్నత విద్యాసంస్థల వీరేశలింగం అధ్యాపక వృత్తిని చేపట్టారు. రాజమండ్రి, కోరంగి, ధవళేశ్వరం, మద్రాసులోని పాఠశాలల్లో పని చేశారు. అధ్యాపకుడిగా పనిచేస్తుండడంతో పంతులుగారని, వీరేశలింగం పంతులుగారని ప్రాచుర్యం పొందారు. సామాజిక రుగ్మతలను రూపుమాపడానికి 1876లో ఉపాధ్యక్షుత్తి నుండి జర్నలిస్టుగా మారి 'వివేకవర్షిణి' అనే మాసపత్రికను ప్రారంభించారు. మొదట ఈ పత్రిక మద్రాసు నుండి వచ్చేది. తర్వాత కొంతమంది స్నేహితులతో కలిసి, రాజమండ్రి లోనే సొంత ప్రింటింగ్ ప్రెస్ ఏర్పాటు చేసుకుని అక్కడి నుంచి పత్రికను నిర్వహించారు. ఆ రోజుల్లోనే లండన్ లోని అసోసియేషన్, మూఢ నమ్మకాలు, బాల్య వివాహాలు? ఇలా ఎన్నో అన్యాయాలు సమాజంలో జరుగుతుండేవి. వాటిపైకి తన పత్రిక 'వివేకవర్షిణి'ని ఆయన ఎక్కువెట్టారు. ఉపన్యాసాలకే పరిమితం కాకుండా ప్రత్యక్షంగా, ఆచరణాత్మకంగా

సంస్కరణలకు శ్రీకారం చుట్టారు. తొలి వితంతు పునర్వివాహాన్ని 11 డిసెంబర్ 1881న తన ఇంట్లోనే జరిపించారు. నవల, వ్యాసం, ఉపన్యాసం, విమర్శ వంటి ప్రక్రియలకు ఆద్యులు. తెలుగులో వచ్చిన తొలి సాంఘిక నవల 'రాజశేఖర చరిత్ర' (1878) పంతులు గారు రాసింది. సంఘసేవలో వీరేశలింగం ఎంత కృషి చేసారో, సాహిత్యం లోనూ అంతే కృషి జరిపారు. చదువుకునే రోజుల్లోనే రెండు శతకాలు రాసారు. పత్రికలకు వ్యాసాలు రాస్తూ ఉండేవారు. వివేకవర్షిణిలో సులభశైలిలో రచనలు చేసేవారు. వ్యావహారిక భాషలో రచనలు చేసిన ప్రథమ రచయితలలో ఆయన ఒకరు. తెలుగు, సంస్కృతం, ఇంగ్లీషు భాషల్లో అద్వితీయ ప్రతిభ కలవారు కందుకూరి. ఆయన 130కి పైగా గ్రంథాలు రాసారు. అన్ని గ్రంథాలు రాసిన వారు తెలుగులో అతరు. సాంఘిక దురాచారాలను సంఘావళాత్మకంగా, వివేకాత్మకంగా విమర్శించే ప్రహసనాల వంటి ప్రయోగానికి వీరేశలింగమే ఆద్యుడు. ఆంధ్ర సమాజాన్ని సంస్కరణల బాట పట్టించిన సంస్కర్త, వీరేశలింగం 1919 మే 27 న మరణించారు. వీరేశలింగం గొప్ప సంస్కర్త కాదు, గొప్ప కవి, రచయిత. తెలుగు సాహిత్యంలో ఆయన స్థానించిన సాహితీ ప్రక్రియ లేదు. ఆయన రచనలు, కవిత్వాల్లో కూడా అభ్యుదయ భావాలు నిండి ఉండేవి. తెలుగు సాహిత్యంలో ఆయనకు సమున్నతమైన స్థానం ఉంది. నవలలు, కథలు, వ్యాసాలు అన్ని రకాల సాహితీ ప్రక్రియల్లో వీరేశలింగం గారు తన దైన ముద్ర వేశారు. తెలుగు సాహిత్యం ఉన్నంత వరకూ వీరేశలింగం ఉంటారు. సంస్కరణోద్యమం ఉన్నంత వరకూ ఆయన పేరు చిరస్థాయిలో నిలుస్తుంది. ఆయన వ్యక్తి కాదు, గొప్ప వ్యవస్థ అనేది నూటికి నూరుపాళ్ళు నిజం.

# దేశాధ్యక్షుడు అయిన తత్వవేత్త


డా. సర్వేపల్లి రాధాకృష్ణన్ (సెప్టెంబర్ 5, 1888 ? ఏప్రిల్ 17, 1975) భారత దేశపు మొట్ట మొదటి ఉప రాష్ట్రపతి, రెండవ రాష్ట్రపతి. భారతీయ తాత్విక చింతనలో పాశ్చాత్య తత్వాన్ని ప్రవేశ పెట్టారని పేరొచ్చిన గన్ను మహా మహోపాధ్యాయుడు. రెండు పర్యాయాలు ఉప రాష్ట్రపతి పదవి చేపట్టి, తరువాత రాష్ట్రపతిగా ఒక పర్యాయం పదవిని చేపట్టి, భారత దేశపు అత్యంత క్షిప్రకాలంలో (చైనా, పాకిస్తాన్ తో యుద్ధ సమయం) నాటి ప్రధానులకు మార్గనిర్దేశం చేశారు. మహా మేధావిగా, గొప్పవ్యక్తిగా, గొప్ప గ్రంథకర్తగా, తత్వవేత్తగా, ప్రపంచ దేశాల మనుషులను అందుకున్న రాధాకృష్ణన్ భారతీయ మహర్షుల కోవకు చెందిన వారు. సర్వేపల్లి రాధాకృష్ణన్ సెప్టెంబర్ 5- 1888న మద్రాసుకు ఈశాన్యంగా 64 కి.మీల దూరమున ఉన్న తిరుత్తణిలో తమిళ నాడుకు వలస వెళ్లిన తెలుగు దంపతులు అయిన సర్వేపల్లి వీరస్వామి, సీతమ్మ దంపతులకు జన్మించారు. వీరాస్వామి ఒక జమిందారీలో తహసీల్దార్. వారి మాతృభాష తెలుగు. సర్వేపల్లి బాల్యము, విద్యా భ్యాసము ఎక్కువగా తిరుత్తణి, తిరువితోలేనే గడిచి పోయాయి. ప్రాథమిక విద్య తిరుత్తణిలో సాగింది. తిరుపతి, నెల్లూరు, మద్రాసు క్రిస్టియన్ కాలేజీ మున్నగు చోట్ల చదివి ఎం.ఏ. పట్టా పొందారు. బాల్యం నుండి అసాధారణమైన తెలివితేటలు కలవారాయన. 21 సంవత్సరాలైనా దాటని వయసులో అతను మద్రాసు ప్రెసిడెన్సీ కాలేజీలో ప్రొఫెసర్ అయ్యారు. తత్వశాస్త్రంలో ఆయన ప్రతిభను తెలుసుకుని, మైసూరు విశ్వ విద్యాలయం ఉపకులపతి హెచ్.వి.నంజుండయ్య ఆయనను పిలిపించి ప్రొఫెసర్ గా నియమించారు. ఆయన ఉపన్యాసాలను ఎంతో శ్రద్ధగా వినేవారు విద్యార్థులు. కలకత్తా విశ్వ విద్యాలయంలో ఆధ్యాపక పదవి చేపట్టమని, డా. అశుతోష్ ముఖర్జీ, రవీంద్రనాథ్ ఠాగూర్లు కోరారు. దాంతో అతను కలకత్తా వెళ్ళారు. కలకత్తా విశ్వ విద్యాలయంలో ఆచార్యుడుగా పున్నప్పుడు అతను 'భారతీయ తత్వశాస్త్రం' అన్న గ్రంథం వ్రాశారు. ఆ గ్రంథం విదేశీ పండితుల ప్రశంస లందుకున్నది. 1931లో డా. సి.ఆర్.రెడ్డి గారి తర్వాత రాధాకృష్ణన్ ఆంధ్ర విశ్వ విద్యాలయం వైస్ ఛాన్సలర్ గా పనిచేశారు. అప్పట్లో డా. రాధాకృష్ణన్ పిలుపును అనుసరించి ప్రొఫెసర్ హిరోన్ ముఖర్జీ, హుమయూన్ కలీల్ వంటి మేధావులు ఆంధ్ర విశ్వ విద్యాలయంలో ప్రొఫెసర్లుగా పనిచేశారు. 1931లోనే రాధాకృష్ణన్ "లిగ్ ఆఫ్ నేషన్స్" "ఉంటరిక్యూలో కో-ఆపరేషన్ కమిటీ" సభ్యులుగా ఎన్నుకో బడినారు. 1936లో ఆక్స్ ఫర్డ్ యూనివర్సిటీలో ప్రాచ్య మతాల గౌరవ అధ్యాపకునిగా అయినారు. చైనా, అమెరికా దేశాల్లో పర్యటించి పెక్కు ప్రసంగాలు చేశారు. 1946లో ఏర్పడిన భారత రాజ్యాంగ పరిషత్ సభ్యులు అయినారు. 1947 ఆగస్టు 14-15తేదీన మధ్య రాత్రి 'స్వాతంత్ర్యోదయం' సందర్భాన రాధాకృష్ణన్ చేసిన ప్రసంగం సభ్యులను ఎంతో ఉత్తేజ పరిచింది. 1949లో భారత దేశంలో ఉన్నత విద్యా సంస్కరణలు ప్రవేశపెట్టాలి అన్న లక్ష్యంతో ప్రభుత్వం ఒక కమిటీ నియమించింది. దానికి అధ్యక్షుడు డా. రాధాకృష్ణనే. డా.రాధాకృష్ణన్, ప్రధాని నెహ్రూ కోరిక మేరకు 1952-62



వరకు భారత ఉప రాష్ట్రపతిగా పనిచేశారు. రాధాకృష్ణన్ రాష్ట్రపతిగా ఉన్నప్పుడు ఆయన శిష్యులు, అభిమానులు పుట్టిన రోజును ఘనంగా చేస్తామని కోరగా, దానికి బదులు ఆ రోజును ఉపాధ్యక్షులు దినోత్సవంగా చేయాలని అతను కోరారట. ఆరోజు నుంచే ఆయన పుట్టినరోజును "ఉపాధ్యాయ దినోత్సవం"గా జరుపుకోవడం ఆనవాయితీగా మారింది. రాధాకృష్ణన్ ది చాలాపేద కుటుంబం. ఉన్నత విద్య చదివించే స్తోమత లేదని తండ్రి వీరాస్వామి కొడుకును ప్రాణం వృత్తి చేయ మన్నారు. కానీ రాధాకృష్ణన్ కు చదువంటే ప్రాణం. అందుకే ఉన్నత పాఠశాల చదువుకోసం తిరుపతి లోని మిషనరీ పాఠశాలలో చేరారు. ఇక అప్పటినుంచీ చదువంతా ఉపకార వేతనాల తోనే సాగి పోయింది. భోజనం చేసేందుకు అరిటాకు కూడా కొనలేని పరిస్థితుల్లో అతను నేలను శుభ్ర పరచుకొని భోజనం చేసిన సందర్భాలు కూడా ఉన్నాయి. రాష్ట్రపతిగా ఉన్నప్పుడు వచ్చే వేతనంలో కేవలం 25 శాతం తీసుకుని మిగతాది ప్రధాన మంత్రి సహాయ నిధికి తిరిగి యిచ్చేవారు. ఆయన దృష్టిలో తత్వము అనేది జీవితాన్ని అర్థం చేసుకోవడానికి ఒక మార్గము. భారతీయ తత్వమును అర్థం చేసుకోవటం అనేది ఒక సాంస్కృతిక చికిత్సగా భావించే వారు. భారతీయ ఆలోచనా దృక్పథాన్ని పాశ్చాత్య పరిభాషలో చెప్పి, అందులో వివేకము, తర్కము ఇమిడి ఉన్నాయని చూపించి, భారతీయ తాత్విక చింతన ఏమాత్రం తక్కువ కాదని నిరూపించారు. మద్రాసు ప్రెసిడెన్సీ కళాశాలలో తాత్విక శాస్త్ర ఉపన్యాసకుడిగా, ఉప ప్రాధ్యాపకుడిగా, ప్రాధ్యాపకుడిగా వివిధ పదవులను అలంకరించారు. 1918 నుండి 1921 వరకు మైసూరు విశ్వ విద్యాలయంలో తత్వశాస్త్ర ప్రాధ్యాపకుడిగా (ప్రాఫెసర్) పని చేసారు. 1921లో, అప్పటి భారతదేశం లోని కలకత్తా విశ్వ విద్యాలయంలో ముఖ్య తాత్విక పీఠమైన, కింగ్ జార్జ్ 5 చెయిర్ ఆఫ్ మెంటల్ అండ్ మోరల్ సైన్స్ కు రాధాకృష్ణనేను నియమించారు. 1926 జూన్ లో బ్రిటనులో జరిగిన విశ్వ

విద్యాలయాల కాంగ్రెసులో కలకత్తా విశ్వ విద్యాలయానికి ప్రాతినిధ్యం వహించారు. తరువాత ప్రపంచ ప్రఖ్యాత హార్వర్డ్ విశ్వవిద్యాలయం నిర్వహించే అంతర్జాతీయ తాత్విక కాంగ్రెస్ లో సెప్టెంబర్ 1926లో కలకత్తా విశ్వ విద్యాలయానికి ప్రాతినిధ్యం వహించారు. 1931 నుండి 1936 వరకు ఆంధ్ర విశ్వ విద్యాలయానికి ఉపకులపతి (చైర్ మన్) ఛాన్సలర్ గా పని చేసారు. 1936లో, స్వామిగారి ప్రొఫెసర్ ఆఫ్ ఈస్టర్న్ రిలీజియన్స్ అండ్ ఎథిక్స్ అనే పీఠంలో ఆక్స్ ఫర్డ్ విశ్వ విద్యాలయంలో 1952లో భారతదేశ ఉప రాష్ట్రపతి పదవిని అలంకరించే వరకు కొన సాగారు. 1939 నుండి 1948 వరకు బెనారస్ హిందూ విశ్వ విద్యాలయానికి ఉపకులపతి (చైర్ మన్) ఛాన్సలర్ గా, 1949 నుండి 1952 వరకు రప్పాలో భారత రాయబారిగా పని చేసారు. 1946 నుండి 1950 వరకు పలుమార్లు భారతదేశం తరుపున యునెస్కో సభ్య బృందానికి అధ్యక్షత వహించారు. 1948లో విశ్వ విద్యాలయాల విద్యా కమిషనుకు అధ్యక్షుడిగా భారత ప్రభుత్వంచే నియమింప బడ్డారు. 1948లో యునెస్కో కార్యనిర్వాహక బృందానికి అధ్యక్షుడిగా ఉన్నారు. 1952లో యునెస్కో అధ్యక్షునిగా ఎంపిక అయ్యారు. 1962లో బ్రిటీషు ఎకాడమికి గౌరవ సభ్యునిగా ఎన్నుకో బడ్డారు. 1931లో బ్రిటీషు ప్రభుత్వం వారు ఇచ్చే ప్రతిష్ఠాత్మక "సర్" బిరుదు అతనును వరించింది. 1954లో మానవ సమాజానికి ఆయన చేసిన కృషికి గుర్తింపుగా భారత దేశంలోని అత్యంత ప్రతిష్ఠాత్మకమైన "భారతరత్న" బిరుదు పొందారు. 1961లో జర్మనీ పుస్తక సదస్సు యొక్క శాంతి బహుమానం పొందారు. 1963 జూన్ 12న బకింగ్ హామ్ ప్యాలెస్ లోని ఆర్డర్ ఆఫ్ మెరిట్ గౌరవ సభ్యునిగా ఎన్నుకో బడ్డారు. ప్రపంచ ప్రఖ్యాత విశ్వ విద్యాలయాలయ అక్స్ ఫర్డ్, కేంబ్రిడ్జ్, మొదలయిన వాటి నుండి వందకు పైగా గౌరవ పురస్కారాలు, డాక్టరేటులు సహించారు.

# ధర్మవరం లో కంటి వెలుగుల సౌఫల్యం



**ప్రజల ప్రేమ వెలుగులా... మంత్రి సేవలకు పాలాభిషేకంతో అభినందనలు**  
**అంకితభావంతో సేవలందించిన శంకర సేవలయం ధర్మవరం మన సన్మానం**  
**మంత్రి సత్యకుమార్ యాదవ్ చొరవతో విశేష ఫలితాలు**  
**పాలాభిషేకంతో కృతజ్ఞతలు తెలిపిన లబ్ధిదారులు --**  
**వెయ్యిమందికి స్ట్రీటింగ్... చందల మందికి చూపు --**  
**వెయ్యిమందికి పరీక్షలు... 396 మందికి శస్త్రచికిత్సలు --**  
**విజయవంతమైన 396 కంటి ఆపరేషన్లు -- ప్రజల జీవితాల్లో వెలుగు నింపిన మంత్రి సత్యకుమార్ యాదవ్ - ప్రతి సంఖ్య వెనుక ఒక జీవితం, ఒక కుటుంబం, ఒక కొత్త ఆశ ఉంది**  
**మంత్రి కార్యాలయం**  
**ధర్మవరం, ఏప్రిల్ 16: బహుజన వేదిక న్యూస్**

ధర్మవరం నియోజకవర్గంలో ప్రజలకు నాణ్యమైన ఆరోగ్య సేవలను సమగ్రంగా అందించాలనే లక్ష్యంతో రాష్ట్ర వైద్య ఆరోగ్య కుటుంబ సంక్షేమ మరియు వైద్య విద్య శాఖామంత్రిలు, ధర్మవరం ఎమ్మెల్యే సత్యకుమార్ యాదవ్ గారు చేపట్టిన చర్యలు సుప్రసిద్ధ ఫలితాలను ఇవ్వడం జరిగిందని మంత్రి కార్యాలయం వెల్లడించింది. ముఖ్యంగా కంటి ఆరోగ్య రంగంలో అమలు చేస్తున్న వినూత్న కార్యక్రమాల ప్రజల్లో విశేష స్పందన రాబడిందని మంత్రి కార్యాలయం పేర్కొంది. మంత్రి గారి ప్రత్యేక చొరవతో సంస్థాని సేవా సమితి సహకారంతో, అంతర్జాతీయ ఖ్యాతి



గాంచిన శంకర సేవలయం (శ్రీ అనుభూతి చీవ్ ట్రస్ట్ ధర్మవరం -- ఖూసా) ఆధ్వర్యంలో మొదలై ఐ సర్టికల్ యూనిట్ (వీజులూ) ద్వారా ధర్మవరం పోజుకుంటుంది ఏరియా ఆసుపత్రిలో గత పది రోజులుగా నిర్వహించిన ఉచిత కంటి పరీక్షలు, శస్త్రచికిత్సలు విజయవంతంగా కొనసాగినట్లు మంత్రి కార్యాలయం తెలిపింది. గ్రామీణ ప్రాంతాలకు నిపుణుల వైద్యం చేరవ కావడంతో ప్రజలు పెద్ద సంఖ్యలో ఈ శిబిరానికి హాజరవడం జరిగిందని కార్యాలయం వివరించింది. గత పది రోజులుగా నిర్వహించిన కంటి పరీక్షల్లో మొత్తం 1000 మంది రోగులకు స్ట్రీటింగ్ నిర్వహించగా, అందులో 396 మందిని కంటికుక్క (క్యాటరాక్ట్) శస్త్రచికిత్సలకు ఎంపికైనట్లు మంత్రి కార్యాలయం పేర్కొంది. అదనంగా 290 మందిని మెరుగైన వైద్యం కోసం చెన్నై శంకర సేవలయం డిస్ హాస్పిటల్ కు రిఫర్ చేసినట్లు మంత్రి కార్యాలయం వెల్లడించింది. అదేవిధంగా, ఆరు రోజుల పాటు నిరంతరంగా నిర్వహించిన కంటికుక్క శస్త్రచికిత్సల్లో మొత్తం 396 మందికి విజయవంతంగా ఆపరేషన్లు నిర్వహించబడినట్లు నిర్వాహకులు తెలిపిన విషయాన్ని మంత్రి కార్యాలయం స్పష్టం చేసింది. శస్త్రచికిత్సల అనంతరం రోగులు వేగంగా కోలుకుంటూ తమ సాధారణ జీవనశైలికి తిరిగి చేరుకుంటున్నారని కార్యాలయం వివరించింది. ఈ



కార్యక్రమం ప్రభావం కేవలం గణాంకాలకే పరిమితం కాలేదని, ప్రతి సంఖ్య వెనుక ఒక జీవితం, ఒక కుటుంబం, ఒక కొత్త ఆశ ఉందని మంత్రి కార్యాలయం భావోద్వేగంగా తెలిపింది. ఈ సేవా కార్యక్రమం ద్వారా మళ్లీ ప్రపంచాన్ని చూడగలిగిన ఆనందంతో పలువురు లబ్ధిదారులు మంత్రి గారిపై ఆపారమైన అభిమానంతో పాలాభిషేకం చేయడం జరిగింది. కంటి వెలుగు అంటే జీవన వెలుగు అనే భావనను ఆచరణలో చూపేస్తూ ప్రజల జీవితాల్లో వెలుగులు నింపుతున్న మంత్రి సత్యకుమార్ యాదవ్ గారి సేవా భావానికి ప్రజలు హృదయపూర్వక కృతజ్ఞతలు తెలుపుతున్నారని కార్యాలయం వెల్లడించింది. ఇదిలా ఉండగా, గత పది రోజులుగా అంకితభావంతో సేవలందిస్తున్న శంకర సేవలయం వైద్య సిబ్బందిని మంత్రి సత్యకుమార్ యాదవ్ కార్యాలయం నిబ్బంది ఘనంగా సన్మానించింది. ప్రజల ఆరోగ్య పరిరక్షణలో భాగంగా ఇటువంటి సేవా కార్యక్రమాలను మరింత విస్తృతంగా కొనసాగించాలనే దిశగా మంత్రి సత్యకుమార్ యాదవ్ గారి కృషి కొనసాగుతుందని మంత్రి కార్యాలయం స్పష్టం చేసింది. ఈ కార్యక్రమంలో ఇన్చార్జ్ ఎం.కె.ఎస్.యూ ఖాను ప్రకాష్ రెడ్డి, శంకర సేవలయం సర్జన్ సుజయ్ సర్కార్, సర్జన్ సాకిత్ ఉమర్, వైద్య సిబ్బంది, ఎన్టీపీ కుటుంబ నాయకులు తదితరులు పాల్గొన్నారు.

## శ్రీవారిపై అనుచిత వ్యాఖ్యలు సహించేది లేదు.



**తాడిపత్రిలో భక్తుల ఆర్ధ్రవాం**  
**హిందూ ఐక్యవేదిక ఆధ్వర్యంలో కేసు నమోదు చేయాలని ఆందోళన**  
**తాడిపత్రి ఏప్రిల్ 16: బహుజన వేదిక న్యూస్**

హిందూ ఐక్యవేదిక ఆధ్వర్యంలో కలియుగ ప్రత్యక్ష దైవం శ్రీ వెంకటేశ్వర స్వామి దూషిస్తూ శ్రీవారి భక్తులను అవమానిస్తూ మాట్లాడిన పాస్టర్ పై చర్యలు తీసుకోవాలని డిమాండ్ చేస్తూ శ్రీ చింతల వెంకటరమణ స్వామి దేవాలయం నుండి గాంధీ కట్ట సర్కిల్ సవరం టాక్స్ రోడ్డు గాంధీ సర్కిల్ వార్షికోత్సవ సందర్భంగా టౌన్ పోలీస్ స్టేషన్ వరకు శ్రీవారి భక్తులు హిందువులతో ర్యాలీగా వచ్చి ఎన్ఐ గౌస్ గారికి కంప్లెంట్ చేయడం జరిగింది. హిందువుల ఆరాధన, కలియుగ ప్రత్యక్ష దైవం శ్రీ వేంకటేశ్వర స్వామిని మరియూ స్వామివారి భక్తులను ఉద్దేశించి తాడిపత్రి పట్టణానికి చెందిన ఒక క్రైస్తవ పాస్టర్ చేసిన అనుచిత వ్యాఖ్యలు స్థానికంగా తీవ్ర ఆందోళనకు గురిచేస్తున్న హిందూ ఐక్యవేదిక నాయకులు పోతుల గంగాధర యాదవ్ ఆవేదన వ్యక్తం చేశారు. స్వామివారి వైభవాన్ని కించపరుస్తూ, భక్తుల మనోభావాలను దెబ్బతీసేలా ఆయన చేసిన వ్యాఖ్యలపై హిందూ సమాజం తీవ్ర ఆగ్రహం వ్యక్తం చేస్తోంది అని ఆగ్రహం వ్యక్తం చేశారు.

**తాడిపత్రి పట్టణంలో ఏలాంటి? మత విద్వేషాలకు తావులేదు అని,**  
 ?శాంతియుత వాతావరణానికి నిలవైన తాడిపత్రి పట్టణంలో, కేవలం మతపరమైన విద్వేషాలను రెచ్చగొట్టే ఉద్దేశంతోనే సదరు పాస్టర్ ఇటువంటి అపరాధపూరిత వ్యాఖ్యలు చేశారని ఆగ్రహం వ్యక్తం చేశారు. సోషల్ మీడియాలో వైరల్ అవుతున్న ఆయన మాటలు కేవలం ఒక మతాన్ని దూషించడమే కాకుండా, సామాజిక సామరస్యాన్ని దెబ్బతీసేలా ఉన్నాయని హిందూ ధర్మ పరిరక్షణ సమితి నేతలు మండిపడ్డారు. "మన దైవాన్ని, మన ధర్మాన్ని కించపరుస్తుంటే చూస్తూ ఉరుకోవడం తగదు. ప్రతి భక్తుడు ఈ ధర్మ రక్షణలో భాగస్వామి కావాలి" అని శ్రీవారి భక్తులు విలుపునిచ్చారు. ఈ ర్యాలీలో హిందూ బంధువులందరూ స్వచ్ఛందంగా పాల్గొని స్వామివారి పట్ల తమకున్న భక్తిని, ధర్మాగ్రహాన్ని చాలాలని వారు విజ్ఞప్తి చేశారు. ఈ కార్యక్రమంలో నిన్ననిమెట్ల రాధాకృష్ణ సింగిరి లక్ష్మీనారాయణ, రాంబాబు, అనంత శివారెడ్డి, శివ ప్రసాద్ రెడ్డి, కృష్ణమోహన్ రాజు, పవన్, సురేష్ శేష పని, ఎం సి రాజు, శేషానంద రెడ్డి పెద్ద ఎత్తున భక్తులు పాల్గొన్నారు

# యావత్ మహిళా లోకం గర్వించే రోజు ఇది



**పార్లమెంట్ లో మహిళా బిల్లుపై ఎమ్మెల్యే పరిటాల సునీత హార్షం**  
**తెలంగాణ సీఎం రేవంత్ రెడ్డి, కేంద్ర మంత్రులు నిర్మల సీతారామన్, పిమ్మసాని, రామ్మోహన్ నాయుడుతో భేటీ**  
**పలువురు ఎంపీల ఇళ్లలో ఆర్డీయూ విందులో**  
**పార్లమెంట్ లో ఎమ్మెల్యే సునీత**  
**మహిళా ఎమ్మెల్యే, ఎంపీలతో కలిసి సందర్శించి**  
**గడిపిన ఎమ్మెల్యే సునీత**  
**రాష్ట్ర మంత్రి 16: బహుజన వేదిక న్యూస్**

పార్లమెంట్ లో మహిళా నారీ శక్తి వందన అధినయం బిల్లు ప్రవేశపెట్టడం.. దేశంలో యావత్ మహిళా లోకం గర్వించే రోజుగా నిలిచిపోతుందని రాష్ట్ర మంత్రి ఎమ్మెల్యే పరిటాల సునీత అభివర్ణించారు. మహిళలకు చట్టసభల్లో 33 శాతం రిజర్వేషన్ కల్పిస్తూ పార్లమెంట్ లో బిల్లు ప్రవేశ పెడుతున్న నేపథ్యంలో ఆమె సహచర మహిళా ప్రజాప్రతినిధులతో కలిసి ఢిల్లీకి వెళ్లారు. ఇందులో భాగంగానే ఉదయం ఢిల్లీలోని ఎంపీ లాపు కృష్ణదేవరాయలు నివాసంలో అల్పాహారం విందుకు



హాజరయ్యారు. ఆ తర్వాత పార్లమెంట్ ఆవరణలో ఆర్థిక శాఖ మంత్రి నిర్మల సీతారామన్ తో భేటీ అయ్యారు. మంత్రి సీతారామన్ అందరినీ ఎంతో ఆప్యాయంగా పలకరించారు. మహిళా బిల్లు ప్రవేశపెట్టిన నేపథ్యంలో తమ ఆనందాన్ని పంచుకున్నారు. ఢిల్లీ పర్యటనలో ఉన్న తెలంగాణ ముఖ్యమంత్రి రేవంత్ రెడ్డి ని కూడా ఎమ్మెల్యే పరిటాల సునీత సహచర ప్రజాప్రతినిధులతో కలిశారు. తెలంగాణ సీఎం రేవంత్ రెడ్డి ఎమ్మెల్యే సునీతను ఆప్యాయంగా పలకరిస్తూ కుటుంబ యోగక్షేమాలు తెలుసుకున్నారు. ఆ తర్వాత సాయంత్రం మంత్రి పెమ్మసాని నివాసంలో జరిగిన అల్పాహార విందులో పాల్గొన్నారు. ఆ తర్వాత కేంద్రమంత్రి రామ్మోహన్ నాయుడు నివాసానికి వెళ్లారు. అక్కడ ఎంపీలు, ఎమ్మెల్యేలతో కలిసి ఆర్డీయూ విందులో పాల్గొన్నారు. ఈ సందర్భంగా ఆమె మాట్లాడుతూ మహిళా బిల్లు ప్రవేశపెట్టడం తమ కళ్లారా చేసే అవకాశం రావడం చాలా సంతోషంగా ఉందన్నారు. ఈ చారిత్రక ఘట్టానికి మేము కూడా సాక్షులు అవుతుండడం



గర్వంగా ఉందన్నారు. ఈ అవకాశం కల్పించినందుకు ముఖ్యమంత్రి చంద్రబాబుకు ప్రత్యేకంగా ఆమె కృతజ్ఞతలు తెలిపారు. మహిళలు ఇప్పటికే అన్ని రంగాల్లోనూ రాణిస్తున్నారని.. అయితే రాజకీయాల్లో ఇంకా వారికి సమవితమైన స్థానం దక్కడం లేదు. జనాభా ప్రకారం మహిళలకు మైనా చట్టసభల్లో ప్రాధాన్యం ఉండాలన్నారు. ఏపీలో మహిళలను ప్రోత్సహించే విధంగా అనేక సంక్షేమ, అభివృద్ధి కార్యక్రమాలను అమలు చేస్తున్నారన్నారు. ఆ సందర్భంగా కూడా మిగిలిన పార్టీల కంటే ఎక్కువ స్థానాలు ముఖ్యమంత్రి చంద్రబాబు కేటాయిస్తున్నారన్నారు. ఇప్పుడు 33 శాతం అన్నది చట్టంగా మారితే.. మహిళా లోకం సంతోషిస్తుందన్నారు. రాజకీయంగా వారికి మరిన్ని అవకాశాలు ఇప్పినట్లు అవుతుందన్నారు. ప్రస్తుతం పార్లమెంట్ లో ఈ బిల్లు పాస్ కావాలని ఆమె ఆకాంక్షించారు. మిగిలిన పార్టీలు దీనిని రాజకీయంగా చూడకుండా మద్దతివ్వాలని ఎమ్మెల్యే సునీత విజ్ఞప్తి చేశారు.

## కూడేరు మండలంలో జిల్లా కలెక్టర్ ఓ.ఆనంద్ విస్తృత పర్యటన..



**కూడేరు, ఏప్రిల్ 16 : బహుజన వేదిక న్యూస్**

కూడేరు మండలంలో జిల్లా కలెక్టర్ ఓ.ఆనంద్ విస్తృతంగా పర్యటించారు. గురువారం కూడేరు మండలంలోని కొర్రకోడ పరిధిలోని పి.వి.ఆర్ డ్యాం వద్ద సత్యసాయి వాల్టర్ సప్లయ స్కీం, అనంతపురం నగర పాలక సంస్థకు సంబంధించిన స్కీం, ఎన్ఎస్ఆర్ఆర్ఆర్బి యూనిట్ లను, హెచ్ వర్సీ లను జిల్లా కలెక్టర్ తనిఖీ చేశారు. పి.వి.ఆర్ డ్యాం లో ఎంత నీరు ఉంది, వేసవిలో త్రాగునీటికి ఎంతనీరు అవసరం అవుతుంది, తదితర వివరాలను జిల్లా కలెక్టర్ అధికారులను అడిగి తెలుసుకున్నారు. ఈ సందర్భంగా వేసవిలో త్రాగునీటి సమస్య రాకుండా చూడాలని, ఇందులో నెలకొన్న సమస్యలను పరిష్కరించాలని జిల్లా కలెక్టర్ ఆదేశించారు. ఇందులో భాగంగా అక్కడి వరల్డీ మాట్లాడుతూ వారి సమస్యలను తెలుసుకుని, సంబంధిత సి.ఈ.ఓ. మాట్లాడుతున్నామని, 2.3 నెలలకు సంబంధించి పేమెంట్ ఇచ్చే ఏర్పాట్లు చేయమని జిల్లా కలెక్టర్ తెలిపారు. అనంతరం మరుల్ల గ్రామంలో రీసర్వ్ పనులు, అసైన్ మెంట్ కు సంబంధించిన ఆర్డీయూ వివరాలను ఆరా తీసి, డ్రైవ్ ఇంజనీర్ గురించి అడిగి తెలుసుకున్నారు. రీసర్వ్ యాక్టివిటీలను జాగ్రత్తగా చేపట్టాలని, అసైన్ మెంట్ ఆర్డీయూ తనిఖీ చేయాలని అధికారులను జిల్లా కలెక్టర్ ఆదేశించారు. తదనంతరం సుజాలాన్ యూనిట్ ను పరిశీలించారు. ఈ కార్యక్రమంలో నగర పాలక సంస్థ కమిషనర్ జస్టిస్ రావు, హెచ్ఎల్పి ఎన్ఐ సుధాకర్ రేవు, నగర పాలక సంస్థ ఎన్ఐఈ రాజశేఖర్, కూడేరు తహసీల్దార్ ఉదయ భాస్కర్, పబ్లిక్ హెల్త్, ఆర్డబ్ల్యుఎస్, ఆయా శాఖల అధికారులు, తదితరులు పాల్గొన్నారు.

## భారతీయ తగ్గిన వాణిజ్య లోటు

దేశీయ వాణిజ్య లోటు గత నెలలో గణనీయంగా దిగిపోయింది. ఇలాన్ యుద్ధం కారణంగా గ్లోబల్ దేశాల ఎగుమతులకు అటంకం ఉండవచ్చని, ఇంధనంతో పాటు ఇతర దిగుమతుల ధరలు పెరగవచ్చనే ఆందోళనలు ఉన్నప్పటికీ మార్చి నెలలో భారత వాణిజ్య లోటు 20.67 బిలియన్ డాలర్లదా. 1.93 లక్షల కోట్లకు తగ్గినదని ప్రభుత్వ గణాంకాలు బుధవారం వెల్లడించాయి. ప్రభుత్వ గణాంకాల ప్రకారం, పన్ను ఎగుమతులు అంతకుముందు నెలలో 36.61 బిలియన్ డాలర్ల నుంచి మార్చిలో 38.92 బిలియన్ డాలర్లకు పెరిగాయి. ఇదే సమయంలో, దిగుమతులు మాత్రం 63.71 బిలియన్ డాలర్ల నుంచి 59.59 బిలియన్ డాలర్లకు తగ్గాయి.

# రైతు ఉత్పత్తిదారుల సంఘాలకు మద్దతు ఇవ్వడంపై దృష్టి పెట్టాలి



**: జిల్లా కలెక్టర్ ఓ.ఆనంద్..**  
**కూడేరు, ఏప్రిల్ 16 : బహుజన వేదిక న్యూస్**

రైతు ఉత్పత్తిదారుల సంఘాలకు (FPO) మద్దతు ఇవ్వడంపై దృష్టి పెట్టాలని జిల్లా కలెక్టర్ ఓ.ఆనంద్ పేర్కొన్నారు. జిల్లాలో పనిచేస్తున్న 200కు పైగా రైతు-ఉత్పత్తిదారుల సంఘాల విలువ ఆధారిత ఉత్పత్తులను ప్రోత్సహించడంపై జిల్లా యంత్రాంగం మే 1 నుంచి దృష్టి సాగుస్తుంది. గురువారం కూడేరు మండలంలోని ముద్దలపురంలోని రైతు నేస్తం ఫుడ్ ప్రొడ్యూసర్స్ కంపెనీ లిమిటెడ్ (RNFPCL) యొక్క అత్యాధునిక చిరుధాన్యాలు, వేరుశనగ విలువ జోడింపు కర్మాగారాన్ని జిల్లా కలెక్టర్ సందర్శించారు. ఈ సందర్భంగా జిల్లా కలెక్టర్ ఓ.ఆనంద్ మాట్లాడుతూ, జిల్లాలో అరటి ఒక ప్రధాన ఉత్పత్తి వంటు అని, దీనికి ప్రాధాన్యత ఇవ్వాలని అవసరం ఉందని అన్నారు. కూడేరు తహసీల్దార్ ఉదయ భాస్కర్ తో కలిసి తయారీ కేంద్రాన్ని సందర్శించిన జిల్లా కలెక్టర్ చిరుధాన్యాలు బిస్కెట్లు,



వేరుశనగ చిక్కిల తయారీ ప్రక్రియను నిశితంగా పరిశీలించి, ఆర్ఎన్ఎఫ్పీసీఎల్ (RNFPCL) కలెక్టర్ డా.వైవిని వివరించారు. మల్లారెడ్డి, ఆ యూనిట్ ఎదుర్కొంటున్న మార్కెటింగ్ కార్యక్రమాలు మరియు ఇతర ఇబ్బందుల గురించి వివరించారు. సహజ వ్యవసాయాన్ని మరింత ఉద్ఘాటించాలని ప్రోత్సహించాలని, అలాగే సామాజిక మార్కెటింగ్ మరియు విలువ జోడింపు చేపట్టేందుకు వీలైనన్ని ఎక్కువ రైతు ఉత్పత్తిదారుల సంఘాలను (FPO) ఏకతాటిపైకి తీసుకురావాలని జిల్లా కలెక్టర్ యాక్టివ్ ప్రాటర్నా ఏకతాటి సెంటర్ కు సలహా ఇచ్చారు. "ప్రస్తుతం, అన్ని FPO లు విలువ జోడింపులో చాలా తక్కువ వ్యాపారం చేస్తున్నాయి. దీనిని పెరుగుదలగా మార్చాలి అవసరం ఉంది" అని అన్నారు. రూ.6 కోట్ల ఫ్యాక్టరీలో జరుగుతున్న తయారీ నాణ్యతను ప్రశంసించిన రైతు ఉత్పత్తిదారుల కంపెనీని ఉద్దేశించి జిల్లా కలెక్టర్ మాట్లాడుతూ, అనేక ఉత్పత్తులను తయారు చేస్తూ, దేనిపైనా దృష్టి పెట్టకుండా బలమైన "లాండ్



ఇమేజ్"ను అభివృద్ధి చేసుకోవడానికి బదులుగా, కేవలం రెండు "ఊళ్లు" ఉత్పత్తులపై దృష్టి కేంద్రీకరించి, స్థానిక ప్రత్యక్ష-వినియోగదారుల అమ్మకాలు మరియు ఎగుమతుల వరకు సాధ్యమయ్యే అన్ని మార్కెటింగ్ మార్గాలను ప్రయత్నించాలని కోరారు. ధృవీకరించబడిన సీండ్రియం (భాగస్వామ్య హామీ పథకం) కూరగాయలు మరియు వేరుశనగ కోసం "ఊళ్లు"-జుజు ఇప్పటికే 175 మంది రైతులతో కలిసి పనిచేస్తోందని రెడ్డి తెలిపారు. "అనంతపురం జిల్లాలోని 8 మండలాల్లో 20,000 మంది మహిళా రైతుల ద్వారా సాంప్రదాయ రైతులను సహజ వ్యవసాయ పద్ధతులు పాటించేవారిగా మార్చడాన్ని మేము ప్రోత్సహిస్తున్నాము," అని ఆయన తెలిపారు. వర్షాధార వ్యవసాయంలో ప్రకృతి వైపరీత్యాల ప్రభావాన్ని, AF-EC ద్వారా రక్షిత నీటిపారుదల పద్ధతిలో దానిని ఎలా తగ్గించవచ్చో శ్రీ ఆనంద్ విన్నారు. RNFPCL యొక్క ఇతర సిబ్బంది మురళి, రమేష్, సతీష్ మరియు కె.ఎస్. రాధ కలెక్టర్ తో సంభాషించారు

# ప్రజా సమస్యలను తమ ప్రభుత్వం జవాబుదారీతనంగా పరిష్కరిస్తోంది



ప్రజా సమస్యల పరిష్కారం వేదిక సందర్భంగా ఎమ్మెల్యే దగ్గుపాటి ప్రసాద్ అధ్యక్షతన ప్రజల నుంచి అభిలీన స్వీకరణ కోసం సమస్యలకు తక్షణమే పరిష్కారం చూపాలని ఆదేశం అనంతపురం అధ్యక్ష ఏప్రిల్ 16: బహుజన పేదరిక స్యూస్



ప్రజా సమస్యల పరిష్కారంలో తమ ప్రభుత్వం జవాబుదారీతనంగా వ్యవహరిస్తోంది అనంతపురం అధ్యక్ష ఎమ్మెల్యే దగ్గుపాటి ప్రసాద్ అన్నారు. అధ్యక్ష టీడీపీ కార్యాలయంలో ఆయన ప్రజా సమస్యల పరిష్కార వేదిక కార్యక్రమాన్ని నిర్వహించారు. వివిధ కాలనీల నుంచి ప్రజలు తరలివచ్చి ఎమ్మెల్యేకు తమ సమస్యలు చెప్పుకున్నారు. ప్రతి ఒక్కరితో ఓపికగా మాట్లాడుతూ వారి నుంచి అభిలీన

స్వీకరించారు. ఇందులో పింఛన్లు, రేషన్ కార్డులతో పాటు వివిధ రకాల సమస్యలను ఎమ్మెల్యే దృష్టికి తీసుకొచ్చారు. కాలనీలో నెలకొన్న సమస్యలను ఎమ్మెల్యే దృష్టికి తీసుకురాగా వాటిని తక్షణమే పరిష్కరించాలని అధికారులను ఆదేశించారు. సచివాలయం స్థాయిలో పరిష్కారమయ్యే వాటికి అక్కడ అభిలీన ఇవ్వాలని సూచించారు. ఎవరైనా సమస్యల పట్ల నిర్లక్ష్యంగా ఉంటే తమ దృష్టికి తీసుకురావాలన్నారు. ఈ సందర్భంగా

## జర్నలిస్టు హెల్త్ స్కీమ్ పొడిగింపు జీవో ఎం.ఎస్ నెం. 43 విడుదల



జిల్లా కలెక్టర్ ఓ.ఆనంద్ అనంతపురం, ఏప్రిల్ 16: బహుజన పేదరిక స్యూస్

వర్గం జర్నలిస్టు హెల్త్ స్కీమ్ 2026--27 ఆర్థిక సంవత్సరానికి పొడిగిస్తూ వైద్య ఆరోగ్య మరియు కుటుంబ సంక్షేమ శాఖ జీవో యం.ఎస్ నెం: 43 ను జారీ చేసినట్లు సమాచార పౌర సంబంధాల శాఖ, సంచాలకులు శ్రీ కేఎన్ విశ్వనాథన్ ఒక ప్రకటనలో తెలిపారు. కాపున జిల్లా వ్యాప్తంగా అక్రిడిటేషన్లు అమలులో ఉన్న వర్గం జర్నలిస్టులందరూ ఈ పథకం ప్రీమియం క్రింద రూ. 1250/- [www.cfms.ap.gov.in](http://www.cfms.ap.gov.in) వెబ్ సైట్ ద్వారా ఈ క్రింద తెలిపిన పద్ధతుల ద్వారా లబ్ధి పొందవలసినదిగా జిల్లా కలెక్టర్ ఓ.ఆనంద్ ఒక ప్రకటనలో తెలిపారు. Head of Account: 8342-00-120-01-03-001-001, ణణా జారీనం: 2703 0802 003 వర్గం జర్నలిస్టు హెల్త్ స్కీమ్ ప్రీమియం రూ.2,500 కాగా ఇందులో జర్నలిస్టు వాటా రూ.1,250, ప్రభుత్వం తన వాటా రూ.1,250 చెల్లిస్తుంది. జర్నలిస్టు, భార్య/భర్త, పిల్లలు, జర్నలిస్టుపై ఆధారపడిన తల్లిదండ్రులకు ఈ స్కీమ్ వర్తిస్తుంది. ప్రీమియం చెల్లించిన జర్నలిస్టులు ఒరిజినల్ చలాకా, అక్రిడిటేషన్ కార్డ్ జిరాక్స్ మరియు హెల్త్ కార్డ్ జిరాక్స్ సమర్పించాలన్నారు. కొత్తగా దరఖాస్తు చేసుకునే వారు తమ కుటుంబ సభ్యుల ఆధార కార్డులు, ఫోటోలు, JFG ఫార్మాట్ లో సంబంధిత జిరాక్స్ కావాలని అనంతపురం జిల్లా సమాచార పౌర సంబంధాల శాఖ, ఆదిమూర్తి నగర్, రైతు బజార్ పక్కన గల కార్యాలయంలో పని వేళల్లో అందజేయాలిందిగా కలెక్టర్ ఆ ప్రకటనలో తెలిపారు

## విద్యార్థులు చదువుతోపాటు వృత్తిపరమైన నైపుణ్యాలను పెంపొందించుకోవాలి

ధర్మారం: మండలంలోని తెలంగాణ సాంఘిక సంక్షేమ బాలికల గురుకుల పాఠశాల కళాశాలలో ఘనంగా ఇంటర్ షిప్ సర్టిఫికేట్లు పంపిణీ చేసిన ప్రాథమిక అరుణ. ఇంటర్మీడియట్ వృత్తి విద్య కోర్సులో భాగంగా ఇంటర్ షిప్ పూర్తి చేసుకున్న విద్యార్థులకు గురువారం ప్రవీణత పత్రాలను ప్రెజెంటేషన్ అందించారు. ఈ సందర్భంగా ప్రెజెంటేషన్ మాట్లాడుతూ విద్యార్థులు విద్యతోపాటు వృత్తిపరమైన నైపుణ్యాలను పెంపొందించుకున్నట్లు భవిష్యత్తులో స్థిరపాదతారని ప్రెజెంటేషన్ అరుణ తెలిపారు. మల్లపూర్ గురుకుల విద్యార్థులు ప్రదర్శించిన ప్రతిభను గుర్తిస్తూ వారిని ప్రత్యేకంగా అభినందించారు. ఈ మొత్తం శిక్షణ కార్యక్రమాన్ని ఒకేసారి ట్రైనింగ్ సుప్రజ, పుష్పలత విజయం తం చేశారు. ఈ కార్యక్రమంలో పాఠశాల కళాశాల అధ్యక్షులకు బృందం పాల్గొన్నారు.

## అధిక ఉష్ణోగ్రతల నుండి జిల్లా ప్రజలను విడుదల చేయాలి

రాజన్న సిరిసిల్ల : అధిక ఉష్ణోగ్రతలను దృష్టిలో ఉంచుకొని జిల్లాలో విడుదల నిర్వహించే పోలీస్ సిబ్బంది ఆరోగ్య రక్షణకు ప్రత్యేక చర్యలు చేపట్టడం జరుగుతుందని జిల్లా ఎస్పీ మహేష్ బి. గిత్ తెలిపారు. ఈ సందర్భంగా గురువారం రోజున జిల్లా పోలీస్ కార్యాలయంలో ట్రాఫిక్ విధులు నిర్వహిస్తున్న అధికారులకు , సిబ్బందికి అరెస్ట్ అలైవ్ కార్యక్రమంలో భాగంగా వడగాలులను సృష్టించే కాలింగ్ గ్లాసెస్ అందజేశారు. ఈ సందర్భంగా ఎస్పీ మాట్లాడుతూ...తీవ్ర ఎండల సమయంలో విధులు నిర్వహించే సిబ్బంది తగిన జాగ్రత్తలు పాటించాలన్నారు. ట్రాఫిక్ సిబ్బంది, బ్లాక్ కోర్ట్, పెట్రోల్ కార్ మరియు వివిధ బందోబస్తు విధులలో పాల్గొనే వారు నీరు, గ్లాస్కోజ్ తీసుకుంటూ ఆరోగ్యాన్ని కాపాడుకోవాలని సూచించారు ఎండల ప్రభావం తగ్గించే విధంగా తగిన రక్షణ చర్యలు తప్పనిసరిగా పాటించాలని, తగిన జాగ్రత్తలతో విధులు నిర్వహిస్తూ ప్రజలకు మెరుగైన సేవలు అందించాలని ఎస్పీ సూచించారు అరెస్ట్ అలైవ్ కార్యక్రమంలో భాగం వాహనదారులకు, ప్రజలకు ట్రాఫిక్ నియమలపై, హెల్మెట్, సీట్ బెల్ట్ వినియోగం, ర్యాష్ డ్రెస్సింగ్, మద్యం సేవించి వాహనాలు నడపడం వల్ల కలిగే అనర్గాలపై, మైనర్ డ్రైవింగ్ పై విస్తృతంగా అవగాహన కల్పించాలన్నారు. ఈ కార్యక్రమంలో ట్రాఫిక్ ఆర్.ఐ సురేష్, ఆర్.ఎస్.బి లు రాజు, శ్రీనివాస్, సిబ్బంది పాల్గొన్నారు.

## సిరిసిల్లలో జిల్లా కేంద్రంలో ఇసుక బక సురులు.....

తహసీల్దార్ మహేష్ సు చంపేండుకు యత్నం అక్రమ దండాలను అడ్డుకున్నందుకు ట్రాక్టర్ తో తొక్కించేందుకు ప్లాన్.. త్వరితగతినే పుష్కల ప్రమాదం రాజన్న సిరిసిల్ల : రాజన్న సిరిసిల్ల జిల్లాలో ఇసుక బక సురులు బరితెగించారు జిల్లాలో రిచ్చిపోతున్న ఇసుక మాఫియా, ఇప్పుడు ఏకంగా బాధ్యతయితమైన అధికారి ప్రాణాలకే ఎదురు పెట్టింది. అక్రమ ఇసుక రవాణాకు అడ్డుపెట్టే ఎవరియైనా మట్టుబెడతామన్నట్లుగా ప్రవర్తిస్తూ సిరిసిల్ల తహసీల్దార్ మహేష్ పైనే హత్యాయత్నానికి ఒడిగట్టారు. సమ్మదగిన సమాచారం మేరకు క్షేత్రస్థాయి తనిఖీలకు వెళ్లిన ఎమ్మార్వో మహేష్కు అక్రమ రవాణా చేస్తున్న ఓ ట్రాక్టర్ ఎదురైంది. తన విధుల ప్రకారం ట్రాక్టర్ను ఆపాలని ఆయన డ్రైవర్ను హెచ్చరించారు అధికారులను చూడగానే భయపడ్డాని డ్రైవర్ శివాజీ, రాక్షసంగా ప్రవర్తించారు. ట్రాక్టర్ను అవకపోగా, నేరగా ఎమ్మార్వో మహేష్ పైకి పోనిచ్చి ఆయనను తొక్కించే పంపించుకు ప్రయత్నించారు సమయస్ఫూర్తితో మహేష్ పక్కకు తప్పుకోవడంతో పెను ప్రమాదం తప్పింది. జిల్లా కేంద్రంలోనే ఒక ఉన్నతాధికారిపై ఈ స్థాయిలో దాడి జరగడం కలకలం రేపుతోంది. డ్రైవర్ శివాజీ చర్య వెనుక ఇసుక మాఫియా పెద్దల హస్తం ఉందనే అనుమానాలు వ్యక్తమవుతున్నాయి. రక్షణ కల్పించాల్సిన అధికారి యంత్రాంగంపైనే దారులు జరిగితే సామాన్యుల పరిస్థితి ఏమిటని ప్రజలు ప్రశ్నిస్తున్నారు. ఈ ఘటనపై తీవ్ర ఆగ్రహం వ్యక్తం చేసిన ఎమ్మార్వో మహేష్ వెంటనే పోలీసులను ఆశ్రయించారు. బాధ్యుడైన డ్రైవర్ శివాజీపై సిరిసిల్ల టౌన్ పోలీసులు హత్యాయత్నం కేసు నమోదు చేశారు. ప్రస్తుతం పరాలలో ఉన్న నిందితుడి కోసం పోలీసులు ప్రత్యేక బృందాలతో గాలిస్తున్నారు. ఇసుక మాఫియా ఆగడాలకు అడ్డుకట్ట వేయాలని జిల్లా కలెక్టర్, ఎస్పీలకు వినతులు అందుతున్నాయి.

## ప్రజాపాలన - ప్రగతి ప్రణాళిక పక్కంబిగా అమలుచేయాలి

అభివృద్ధి సంక్షేమ కార్యక్రమాలపై విస్తృతంగా అవగాహన కల్పించాలి జిల్లా కలెక్టర్ బి. సత్యప్రసాద్ జగిత్యాల: జిల్లాలో నిర్వహించున్న ప్రజాపాలన - ప్రగతి ప్రణాళిక 99 రోజుల కార్యచరణ ప్రణాళిక మండల స్థాయి సమావేశాలను అత్యంత పక్కంబిగా, ప్రజా పాలన ప్రతిబింబించేలా నిర్వహించాలని జిల్లా కలెక్టర్ బి. సత్యప్రసాద్ అధికారులను ఆదేశించారు. ఈ సమావేశాలు చారిత్రాత్మకంగా నిలిచేలా సమర్థవంతంగా నిర్వహించాలని రాష్ట్రంలో జిల్లాను అగ్రగామిగా నిలపాలని సూచించారు. మండల స్థాయిలో జరిగే సమావేశాల నేపథ్యంలో గురువారం మేడిపెల్లి మండలంలోని పి.ఎన్.ఆర్ ఫంక్షన్ హాల్ లో మండల స్థాయి సమావేశం ఏర్పాటు చేయగా జిల్లా కలెక్టర్ బి. సత్యప్రసాద్ ముఖ్య అతిథిగా పాల్గొన్నారు.

# ప్రతి గ్రామ పంచాయతీని మోడల్ గ్రామంగా తీర్చిదిద్దేలా కృషి చేయాలి

జూలూరుపాడు : ప్రజా పాలన ప్రగతి ప్రణాళిక 99 రోజుల కార్యచరణలో భాగంగా జూలూరుపాడు రైతు వేదికలో గురువారం మండల స్థాయి సభను నిర్వహించారు. ఈ సభకు జిల్లా కలెక్టర్ అంకిత్ ముఖ్య అతిథిగా పాల్గొన్నారు. కార్యక్రమం ప్రారంభంలో రాష్ట్ర గీతాన్ని ఆలపించగా, అనంతరం ముఖ్యమంత్రి సందేశాన్ని వినిపించి సభను ప్రారంభించారు. ఈ సందర్భంగా మండలంలో రహదారుల భద్రత అరెస్ట్ అ లైవ్, వ్యవసాయ శాఖ, విద్యాశాఖ, వైద్యశాఖ, మిషన్ భగీరథ, ఇరిగేషన్, మహిళ సంఘాలు వంటి వివిధ శాఖల ద్వారా అమలువుతున్న అభివృద్ధి కార్యక్రమాలు, సంక్షేమ పథకాల వివరాలను అధికారులు సభలో తెలియజేశారు. అనంతరం సర్పంచులు తమ గ్రామాలలో నెలకొన్న సమస్యలను కలెక్టర్ దృష్టికి తీసుకువచ్చారు. ఈ సందర్భంగా జిల్లా కలెక్టర్ అంకిత్ మాట్లాడుతూ, ప్రజా పాలన ప్రగతి ప్రణాళిక ద్వారా రాష్ట్ర జిల్లా, మండల, గ్రామ స్థాయిలో సమస్యలను గుర్తించి పరిష్కరించే ప్రక్రియ వేగవంతమవుతోందన్నారు. ఇప్పటికే గ్రామసభలు నిర్వహించడం, సర్పంచులకు శిక్షణ కార్యక్రమాల పూర్తి చేసినట్లు తెలిపారు. క్షేత్రస్థాయిలో అధికారులు విధులు సమర్థంగా నిర్వహిస్తేనే సమగ్ర అభివృద్ధి సాధ్యమవుతుందని అన్నారు. ప్రభుత్వ సంక్షేమ పథకాలు అర్హులైన పేదలకు అందేలా అధికారులు, ప్రజాప్రతినిధులు క్షేత్రస్థాయిలో సమగ్ర పర్యవేక్షణ చేపట్టాలని ఆదేశించారు. ధాన్యం కొనుగోలు ప్రక్రియ ప్రారంభమవుతున్న నేపథ్యంలో రైతులు ముందస్తుగా బుకింగ్ చేసుకునేలా చర్యలు తీసుకోవాలని సూచించారు. విద్యార్థుల సంక్షేమం కోసం ప్రభుత్వం అమలు చేస్తున్న మధ్యాహ్న భోజన పథకంలో నిర్దేశిత మెనూను కచ్చితంగా పాటించేలా పాఠశాలల్లో పర్యవేక్షణ పెంచాలని తెలిపారు. వేసవి సెలవుల్లో విద్యను మధ్యలో ఆపివేసిన (డ్రాప్ అవుట్) విద్యార్థులను గుర్తించి తిరిగి



పాఠశాలలో చేర్చే చర్యలు తీసుకోవాలని అధికారులను ఆదేశించారు. ఆసుపత్రుల్లో నాణ్యమైన వైద్య సేవలు అందేలా చర్యలు చేపట్టాలని, వేసవి తీవ్ర దృష్టి ప్రధాన కూడళ్లలో, కార్యాలయాల్లో చలివెండ్రాలు ఏర్పాటు చేయడంతో పాటు ఓఆర్ఎస్ ప్యాకెట్లు అందుబాటులో ఉంచాలని సూచించారు. ఏఎన్ఎంలు, ఆశా కార్యకర్తలు గ్రామస్థాయిలో ప్రజలకు సేవలు అందించేలా అప్రమత్తంగా ఉండాలని తెలిపారు. చేయూత వంటి సంక్షేమ పథకాల అమలులో అర్హులైన వారికి మాత్రమే లబ్ధి చేకూరేలా కట్టుదిట్టమైన పర్యవేక్షణ అవసరమని అన్నారు. గ్రామస్థాయిలో పంచాయతీ వ్యవస్థ కీలకమని, సర్పంచులు, వార్డు సభ్యులు, పంచాయతీ కార్యదర్శులు బాధ్యతాయుతంగా వ్యవహరించి గ్రామాభివృద్ధికి కృషి చేయాలని పిలుపునిచ్చారు. ప్రతి సంవత్సరం మోడల్ గ్రామపంచాయతీలను ఎంపిక చేస్తున్న నేపథ్యంలో ప్రతి

గ్రామాన్ని మోడల్ గా తీర్చిదిద్దేందుకు కృషి చేయాలని సూచించారు. రహదారి భద్రతపై గ్రామస్థాయిలో అవగాహన కార్యక్రమాలు నిర్వహించి, విమాతల్ని ఆలోచనలతో ప్రమాదాలను నివారించే చర్యలు తీసుకోవాలని ఆదేశించారు. ఈ సందర్భంగా అనంతరం గ్రామంలో భూగర్భ జలాల్లో అధిక ఘోరైడే సమస్య కారణంగా కిడ్నీ సంబంధిత వ్యాధులు పెరుగుతున్నాయని ప్రజాప్రతినిధులు కలెక్టర్ దృష్టికి తీసుకువచ్చారు. దీనిపై స్పందించిన కలెక్టర్, గ్రామానికి సురక్షితమైన మంచినీటి సరఫరా కల్పించే దిశగా మిషన్ భగీరథ అధికారులను తక్షణ చర్యలు చేపట్టాలని ఆదేశించారు. ఈ సమావేశంలో తానిల్దార్ శ్రీనివాస్, ఎంపీడివ్ తాళ్లూరి రవి , అన్ని శాఖల మండల స్థాయి అధికారులు, సర్పంచులు, ఉప సర్పంచులు, పంచాయతీ సెక్రెటరీ తదితరులు పాల్గొన్నారు.

# భద్రతా నియమాలను పాటించండి..

సిద్దిపేట పోలీసుల విమాతల్ని కార్యక్రమం సిద్దిపేట : రోడ్డు ప్రమాదాల నివారణే ధ్యేయంగా సిద్దిపేట జిల్లా పోలీస్ యంత్రాంగం 'అరెస్ట్ అలైవ్' కార్యక్రమంలో భాగంగా జిల్లాలోని అన్ని వాహన షోరూమ్, పెట్రోల్ బంక్ నిర్వాహకులతో సమన్వయం చేసుకుంటూ, ప్రజల్లో చైతన్యం తీసుకురావడానికి ఒక ప్రత్యేక ప్రచార కార్యక్రమానికి శ్రీకారం చుట్టారు. జిల్లాలోని షోరూమ్ల, బంకుల యజమానుల సహకారంతో, ప్రతి షోరూమ్ ప్రాంగణంలో మరియు పెట్రోల్ బంక్ ఆవరణలో రోడ్డు భద్రతా నియమాలను వివరించే బ్యానర్లను ఏర్పాటు చేస్తున్నారు. కొత్త వాహనం కొనుగోలు చేసే ప్రతి వినియోగదారుడికి, చోదకులకు రోడ్డు నిబంధనలపై ప్రాథమిక అవగాహన కల్పించడం ఈ చర్య వెనుక ఉన్న ప్రధాన ఉద్దేశ్యం. ప్రతి ప్రయాణం సురక్షితంగా సాగాలన్నదే మా ఆకాంక్ష. షోరూమ్ స్టేక్ హోల్డర్ల అందరూ ఈ కార్యక్రమంలో భాగస్వాములం కావడం అభినందనీయం. వాహనదారులు కేవలం నిబంధనల కోసమే కాకుండా, తమ కుటుంబ సభ్యుల కోసం రోడ్డు భద్రతా నియమాలను పాటించాలని సిద్దిపేట పోలీస్ కమిషనర్ రష్మి పెరుమాళ్ సూచించారు. ప్రజలు పోలీసులకు సహకరించి, రోడ్డు భద్రత ను ఒక సామాజిక బాధ్యతగా తీసుకోవాలని కోరుతున్నాము మీ భద్రతే మా ప్రాధాన్యత.



# బజినెస్

## వరుసగా మూడో రోజు పెరిగిన ధరలు

హైదరాబాద్లో వరుసగా బంగారం ధరలు పెరిగిపోయాయి. పెరిగిన ధరలు పసిడి ప్రియులకు షాక్ ఇస్తూ.. పై పైకి వరుగులు పెడుతున్నాయి. అంతర్జాతీయ పరిణామాలు, దేశీయంగా పెరిగిన డిమాండ్ నేపథ్యంలో హైదరాబాద్ బులియన్ మార్కెట్లో వరుసగా మూడో రోజు కూడా బంగారం ధరలు పెరిగాయి. గత మూడు రోజుల్లోనే తులం బంగారంపై మూడు వేల రూపాయలకు పైగా పెరుగుదల నమోదు కావడం గమనార్హం. ఈ రోజు హైదరాబాద్లో 24 క్యారెట్ల బంగారం (10 గ్రాములు) నేడు రూ.220 పెరగడంతో, తులం బంగారం ధర రూ.1,55,570 కు చేరుకుంది. 22 క్యారెట్ల బంగారం (10 గ్రాములు) రూ.200 పెరిగింది దీంతో దీని ధర రూ.1,42,600 గా నమోదైంది. గత మూడు రోజులుగా బంగారం ధరలు ఆకాశాన్ని తాకుతున్నాయి. మొత్తంగా ఈ మూడు రోజుల్లోనే 24 క్యారెట్ల బంగారంపై రూ.3,110 పెరుగుదల కనిపించింది. 22 క్యారెట్ల బంగారం రూ.2,850 మేర ధర పెరిగింది. హర్యాణ్ జలసంధిలో నెలకొన్న ఉద్రిక్తతల మరెటు సైక్ మార్కెట్లోని అనిశ్చితి కారణంగా ఇన్వెస్టర్లు సురక్షితమైన పెట్టుబడిగా భావించే బంగారం వైపు మొగ్గు చూపుతుండటమే ఈ పెరుగుదలకు ప్రధాన కారణమని మార్కెట్ విశ్లేషకులు చెబుతున్నారు. పెట్టిళ్ల సీజన్ సమాప్తిపై సామాన్య ప్రజలపై ఈ ధరల భారం మరింత పడే అవకాశం ఉంది.

## భారత్ కు అతిపెద్ద వాణిజ్య భాగస్వామిగా చైనా



ఈ ఏడాది మార్చిలో ముగిసిన 2025-26 ఆర్థిక సంవత్సరంలో అమెరికాను దాటి చైనా భారత్ కు అతిపెద్ద వాణిజ్య భాగస్వామిగా అవతరించింది. ఈ కాలంలో ఇరు దేశాల మధ్య ద్వైపాక్షిక వాణిజ్యం 151.1 బిలియన్ డాలర్ల(మన కరెన్సీలో రూ. 14.09 లక్షల కోట్లకు చేరుకోగా, చైనాతో మనదేశ వాణిజ్యం లోటు 112.16 బిలియన్ డాలర్లకు పెరిగింది ప్రభుత్వ గణాంకాలు వెల్లడించాయి. గత 2024-25 ఆర్థిక సంవత్సరం వరకు వరుసగా నాలుగో వాటా అమెరికానే భారత్ కు అతిపెద్ద వాణిజ్య భాగస్వామిగా కొనసాగింది. కానీ, గతేడాదిలో చైనాకు భారత ఎగుమతులు 36.66 శాతం పెరిగి 19.47 బిలియన్ డాలర్ల(1.81 లక్షల కోట్లకు చేరుకోగా, దిగుమతులు 16 శాతం పెరిగి 131.63 బిలియన్ డాలర్ల(12.27 లక్షల కోట్లకు చేరాయి. 2024-25లో 99.2 బిలియన్ డాలర్లుగా ఉన్న వాణిజ్య లోటు, 2025-26 నాటికి చారిత్రాత్మక గరిష్ఠం 112.6 బిలియన్ డాలర్లకు పెరిగింది. మరోవైపు, అమెరికాకు మన ఎగుమతులు 0.92 పెరిగి 87.3 బిలియన్ డాలర్లకు, దిగుమతులు 15.95 శాతం పెరిగి 52.9 బిలియన్ డాలర్లకు చేరాయి. వాణిజ్య లోటు 40.89 బిలియన్ డాలర్ల నుంచి 34.4 బిలియన్ డాలర్లకు తగ్గిందిని వాణిజ్య మంత్రిత్వ శాఖ పేర్కొంది.

# రాబెత్తిన టోకు ధరలు

దేశంలో ధరలు రాబెత్తుతు సామాన్యూడి సడ్డి విరుస్తోన్నాయి. ఈ ఏడాది మార్చిలో టోకు ప్రవృత్త్యణం సూచీ (డబ్ల్యుఐఐ) 4 శాతం చేరువకు ఎగిసింది. ఇది గత మూడేళ్లలోనే అత్యధికం గా కావడం ఆందోళకరం. బుధవారం కేంద్ర వాణిజ్య, పరిశ్రమల మంత్రిత్వ శాఖ విడుదల చేసిన గణాంకాల ప్రకారం.. ఈ ఏడాది మార్చిలో డబ్ల్యుఐఐ 3.88 శాతానికి చేరింది. ఇది 38 నెలల గరిష్ఠ స్థాయి. ఇంతక్రితం ఫిబ్రవరిలో 2.13 శాతంగా ఉన్న ఈ ధరల సూచీ.. కేవలం నెల రోజుల వ్యవధిలోనే భారీగా ఎగబాకడం తీవ్ర ఆందోళనకరం. పశ్చిమ ఆసియాలో కొనసాగుతున్న ఉద్రిక్తతల వల్ల అంతర్జాతీయంగా ఇంధన ధరలు పెరగడమే దీనికి ప్రధాన కారణమని కేంద్ర వాణిజ్య మంత్రిత్వ శాఖ పేర్కొంది. మార్చి నెలలో ముడి చమురు ధరలు ఏకంగా 51.57 శాతం మేర పెరగడమే ధరల మంటకు ప్రధాన కారణం. ఇది సామాన్యూడి రవాణా బడ్జెట్ను అప్రవృత్తం చేసింది. గత ఏడాది కాలంగా ప్రతికూల దిశలో ఉన్న ఇంధనం, విద్యుత్ విభాగం ప్రవృత్త్యణం ఇప్పుడు 1.05 శాతానికి చేరడం భవిష్యత్తులో ధరలు మరింత పెరుగుతాయనడానికి హెచ్చరికగా మారింది. సామాన్యమైన ఎక్కువగా ఉపయోగించే నూనె గింజల ప్రవృత్త్యణం 22.81 శాతం పెరగడం గమనార్హం. దీంతో వంట నూనెల ధరలు భారంగా మారాయి. డబ్ల్యుఐఐలో 64 శాతానికి పైగా వాటా ఉన్న తయారీ ఉత్పత్తుల ప్రవృత్త్యణం మార్చిలో 3.39 శాతానికి చేరుకుని 40 నెలల గరిష్ఠ స్థాయి కావడం గమనార్హం. ఫిబ్రవరిలో ఇది 2.92 శాతంగా ఉంది. ఇదే నెలలో 3.21 శాతంగా ఉన్న రిటైల్ ఆహార ప్రవృత్త్యణం.. మార్చిలో ఇంధన ధరల పెరుగుదల కారణంగా 3.4



శాతానికి పెరిగింది. మరోవైపు వినియోగదారుల ధరల సూచీ 3.40 శాతానికి చేరింది. ఆదాయాలు హరించుకుపోతున్న తరుణంలో అధిక ధరల వల్ల సామాన్యూడి వాస్తవ ఆదాయం తగ్గుముఖం పడుతోంది. దీంతో గతంలో వంద రూపాయలకు వచ్చే సరుకులు ఇప్పుడు సగం కూడా రావడం లేదు. వర్షాభావ పరిస్థితులు గనుక తలెత్తితే ఆహార వస్తువుల ధరలు పెరిగి వచ్చే ఆర్థిక సంవత్సరంలో ప్రవృత్త్యణం 5 శాతం దాటే ప్రమాదం ఉందని నిపుణులు హెచ్చరిస్తున్నారు. ధరలను ప్రభుత్వం అదుపు చేయకపోతే అనేక కుటుంబాలు తన దైనందిన అవసరాల కోసం అప్పులు చేయక తప్పని స్థితి ఏర్పడుతుందని విశ్లేషిస్తున్నారు. ఆదాయం పెరగక పోగా.. ఖర్చులు మాత్రం గరిష్ఠ స్థాయికి చేరడం దేశంలోని మధ్యతరగతి ప్రజల ఆర్థిక వునాదులను దెబ్బతీయనుందని విశ్లేషిస్తున్నారు.

# అప్పుల ఊబిలో ప్రపంచం

అభివృద్ధి చెందిన, చెందుతున్న ఆర్థికవ్యవస్థలలో ద్రవ్యపరమైన ఒత్తిళ్లు తీవ్రమవుతున్నందున, ప్రపంచ దేశాల అప్పులు ఆందోళనకర స్థాయికి పెరగనున్నాయని అంతర్జాతీయ ద్రవ్య నిధి సంస్థ(ఐఎంఎఫ్) హెచ్చరించింది. 2029 నాటికి ఇది ప్రపంచ జీడీపీలో 100 శాతానికి చేరవచ్చని అంచనా చేసింది. ప్రపంచ ఆర్థిక వ్యవస్థ పటిష్ఠంగా ఉన్నప్పటికీ, ప్రభుత్వాల ఆర్థిక పరిస్థితులు క్రమంగా క్షీణిస్తున్నాయి. 2025 నాటికి ప్రపంచ రుణం జీడీపీలో సుమారు 94 శాతానికి చేరింది. నిరంతర లోటు, పెరిగిన వడ్డీ ఖర్చులు, భౌగోళిక రాజకీయ ఉద్రిక్తతలు దీనికి ప్రధాన కారణాలని ఐఎంఎఫ్ పేర్కొంది. అవి ఇంకా పెరుగుతూనే ఉంటాయని అంచనా. ఇటీవలి పశ్చిమసియా ఘర్షణలు, భౌగోళిక సమస్యలు ఇంధన ధరలను పెంచి ప్రపంచ ఆర్థిక పరిస్థితులను మరింత క్షిప్రతరం చేస్తున్నాయి. దీనివల్ల ప్రపంచవ్యాప్తంగా ఆహార, ఇంధన ధరలు కూడా పెరుగుతున్నాయి. ఈ ప్రభావం ముఖ్యంగా దిగుమతి ఆధారిత, తక్కువ ఆదాయ దేశాలపై ఎక్కువగా పడుతోంది. తద్వారా ఈ దేశాలు అధిక ఖర్చులు,

పరిమిత ఆర్థిక వనరులబాటు సమస్యలను ఎదుర్కొంటు న్నాయి. అయితే, ప్రతికూల పరిస్థితుల్లోనూ భారత్ తో పాటు మెక్సికో, టర్కీ వంటి దేశాలు కొంత మెరుగైన ఆర్థిక స్థితిలో ఉన్నాయి. భారత్ లో ఖర్చుల నియంత్రణ సరిగ్గానే ఉందని, అత్యంత పటిష్ఠమైన వృద్ధి ఇందుకు కారణమని ఐఎంఎఫ్ స్పష్టం చేసింది. భారత రుణ-జీడీపీ నిష్పత్తి ఇంకా 84 శాతం కంటే ఎక్కువగా ఉంది. మనదేశం తర్వాత మధ్యస్థంగా అప్పుల భారం ఉన్న దేశాల్లో బ్రెజిల్(90 శాతం), చైనా(100 శాతం), యాకే(105 శాతం), కెనడా(105 శాతం), స్పెయిన్(110 శాతం) ఉన్నాయి. అంతర్జాతీయ సంక్షోభాలు కొనసాగితే ఇంధన ధరలు, నిధులు, ఆర్థిక నిర్వహణపై ఒత్తిడి పెరుగుతుందని ఐఎంఎఫ్ హెచ్చరించింది. గత దశాబ్దంతో పోలిస్తే అదనంగా డబ్బు ఖర్చు చేయడానికి లేదా అప్పు తీసుకోవడానికి ఉన్న సామర్థ్యం ప్రపంచ దేశాల్లో చాలా తగ్గిపోయింది. ప్రస్తుతం చాలా దేశాలు అధిక వడ్డీ రేట్లతో రుణాలు తీసుకోవాలి వస్తోంది, దీంతో వడ్డీ భారం



వేగంగా పెరుగుతోంది. జపాన్(జీడీపీలో 240 శాతం అప్పుల భారం), సింగపూర్(180 శాతం), గ్రీస్(170 శాతం), ఇటలీ(145 శాతం), అమెరికా(125 శాతం) దేశాలు భారీ అప్పులను ఎదుర్కొంటున్నాయి. రష్యా, సౌదీ అరేబియా, యూఏఈ, ఆస్ట్రేలియా, జర్మనీ, నెదర్లాండ్స్ దేశాలు 20-65 శాతం మధ్య తక్కువ రుణాలు కలిగి ఉన్నాయి.

# ఐపీఎల్ కు సీనియర్ పేసర్ల దూరం.. ముంబై జట్టులో నెట్ బౌలర్!

పంతోమ్మిడ్లో సీజన్లో పలు జట్లను గాయాలు వెంటాడుతున్నాయి. ఆరంభానికి ముందే కొందరు ఆటగాళ్లు టోర్నీకి దూరమవుతూ.. తాజాగా మరో ఇద్దరూ ఐపీఎల్ నుంచి నివ్రవించారు. రెండో విజయంతో ఊపిరిపీల్కుకున్న చెన్నై సూపర్ కింగ్స్ పేసర్ ఖలీల్ అహ్మద్ సేవల్ని కోల్పోయింది. మరోవైపు గాయంతో బాధ పడుతున్న ముంబై ఇండియన్స్ పేసర్ అధర్వ్ అంకొలేకర్ సైతం వైదొలిగాడు. ఈ క్రూరాడి స్థానంలో దేశవాళీ క్రికెట్లో మెరుస్తున్న 21 ఏళ్ల క్రిష్ భగత్ ను ముంబై తీసుకుంది. ప్రతి సీజన్లో ఫేవరైట్లైన ముంబై ఇండియన్స్, చెన్నై సూపర్ కింగ్స్ ఈసారి నిరాశ పరుస్తున్నాయి. ప్రధాన ఆటగాళ్ల వైఫల్యం.. పేసర్ల గాయాలు ఈ రెండు జట్లను ఇబ్బంది పెడుతున్నాయి. సొంతగడ్డపై రెండు విజయాలతో ప్లీ ఆఫ్స్ ఆశలు నిలబెట్టుకున్న సీపీసీకు ఊహించని షాక్ తగిలింది. ఇప్పటికే పేసర్ నాథన్ ఎల్లిస్ సేవల్ని కోల్పోయిన చెన్నైకి.. మాజీ కెప్టెన్ మహేంద్ర సింగ్ ధోనీ ఆడకపోవడం ఇబ్బందిగా మారింది. పైగా ఇప్పుడు సీనియర్ పేసర్ ఖలీల్ అహ్మద్ మిగతా మ్యూచిలకు అందుబాటులో ఉండడం లేదు. తొడ కండరాల గాయంతో బాధ పడుతున్న ఖలీల్ ఐపీఎల్ కు దూరమయ్యాడని సీజావో కాశీ విశ్వనాథన్ క్రికెట్ లో వెల్లడించారు. కోల్కతా నైట్ రైడర్స్ తో మ్యూచిల్ 4 ఓవర్లు బౌలింగ్ చేయలేకపోయిన ఖలీల్.. సీజన్ మొత్తానికి దూరమయ్యాడు. అతడి స్థానంలో ఎవరిని తీసుకోవాలి? అనేది ఇంకా సీపీసీ ఖరారు చేయలేదు.



**నెట్ బౌలర్గా..** ముంబై ఇండియన్స్ సైతం తమ స్పాన్సర్ల మార్పులు చేసింది. గాయంతో బాధ పడుతున్న యువ స్పిన్నర్ అధర్వ్ అంకొలేకర్ స్థానంలో పంజాబీ క్రూరాడు, పేసరైన క్రిష్ భగత్ ను తీసుకుంది. పంజాబీ తరపున 7 ఫస్ట్ క్లాస్ మ్యాచ్లు, 9 లిస్ట్ ఏ మ్యాచ్లు ఆడిన భగత్ గత రెండు సీజన్లుగా ముంబై నెట్ బౌలర్గా కొనసాగాడు. ఇప్పుడు అనుకోకుండా ముంబై స్పాన్సర్లలోకి వచ్చేశాడు. అధర్వ్ కు ఎలాంటి గాయం అయింది? అనే విషయం మాత్రం ఫ్రాంచైజీ వెల్లడించలేదు.

## దోస్త్ ప్రాణాలు కాపాడేందుకు వాట్సాప్ గ్రూప్..

**ఆపన్న హస్తం అందించిన సచిన్..!** భారత మాజీ క్రికెటర్ వివేక్ కాండ్లీ కొన్నాళ్లుగా ఆరోగ్య సమస్యలతో బాధ పడుతున్న విషయం తెలిసింది. ప్రస్తుతానికి అతడు కోలుకున్నట్లే కనిపిస్తున్నా ఇంకా పూర్తి స్థాయిలో మెరుగవ్వలేదు. ఇటీవలే కాండ్లీ ఆరోగ్యం క్షీణించాగానింది. దాంతో, తన చిన్నప్పటి దోస్త్ కాండ్లీని ముసవటి మనిషిని చేసేందుకు సచిన్ టెండూల్కర్ ముందుకొచ్చాడు. ఇప్పటికే కాండ్లీని పలుమార్లు ఆర్థిక సాయం చేసిన సచిన్ ఈసారి వాట్సాప్ గ్రూప్ లో భాగమయ్యాడు. ఏడాది క్రితం మూత్ర సంబంధిత ఇన్ఫెక్షన్ తో వివేక్ కాండ్లీ ఆస్పత్రిలో చేరాడు. ప్రస్తుతానికి అతడు ఆ సమస్య నుంచి కొద్దికొద్దిగా బయటపడుతున్నాడు. అయితే.. కాండ్లీకి పక్షవాతం వచ్చే అవకాశమందని వైద్యులు తెలిపారు. మెదడులో రక్తం గడ్డ కట్టడం, చికిత్స అలభ్యమైందనడం అతడు డ్రోక్ ముప్పును ఎదుర్కొంటున్నాడని చెప్పారు. గత



కొన్ని రోజులుగా కాండ్లీ ఆరోగ్యం కాస్త మెరుగ్గానే ఉంది. నడవగలుగుతున్నాడు కానీ, అతడి జ్ఞాపకశక్తి మాత్రం ఆందోళన కలిగిస్తోంది. తరచూ చెక్ మెంట్, డ్రీట్ మెంట్ కారణంగా కాండ్లీ వైద్యానికి అవసరమైన ఖర్చులు పెరగిపోతున్నాయి. ఈ నేపథ్యంలో అతడికి మరింత ఆర్థిక సాయం, మానసిక మద్దతు కోసం స్నేహితుడైన మార్కెస్ కౌట్ వాట్సాప్ గ్రూప్ ఏర్పాటు చేశాడు. ఇందులో మాజీ ఆటగాళ్లు, కాండ్లీ స్నేహితులు సభ్యులుగా ఉన్నారు. 'కాండ్లీ స్నేహితులు, మాజీ ఆటగాళ్లతో కలిపి ఒక వాట్సాప్ గ్రూప్ క్రియేట్ చేశాను. వీరంతా ఆర్థికంగా ఎంతో సాయం చేశారు' అని మార్కెస్ వెల్లడించాడు. ఒకప్పుడు తనతో కలిసి ఆడిన కాండ్లీకి సాయం చేసేందుకు వాట్సాప్ గ్రూప్ లో చేరిన సచిన్.. ఆపన్న హస్తం అందిస్తున్నాడు. ఇదివరకు మాజీ ఆటగాళ్లు కవీర్ దేవ్, సునీల్ గవాస్కర్.. వంటివారూ కాండ్లీకి ఆర్థిక సాయం చేసిన విషయం తెలిసిందే.

# సాఫ్ట్

## బీసీసీఐకి కొత్త తలనొప్పి.. వైభవ్ సూర్యవంశీకి స్థానం ఎక్కడ?

ఐపీఎల్ 2026 సీజన్ ముగిసిన తర్వాత.. టీమ్ ఇండియా తొలి పర్యటనగా బర్మాండ్ కు వెళ్లనుంది. యువ నంచలనం వైభవ్ సూర్యవంశీకి చోటు కల్పించడం దాదాపు ఖాయమేనని బీసీసీఐ వర్గాలు తెలిపాయి. ఇక్కడే మేనేజ్ మెంట్ కు ఓ కఠిన సవాల్ ఎదురవుతుంది. అదే వైభవ్ ను ఎక్కడ ఆడించాలి? ఎవరిని పక్కన పెట్టాలి? అని తలనొప్పిగా మారే అవకాశం లేకపోలేదు. టీ20 సిరీస్ కోసం బర్మాండ్ కు పంపించే ఆటగాళ్ల షార్ట్ లిస్ట్ లో వైభవ్ సూర్యవంశీకి బీసీసీఐ చోటు కల్పించిందని వార్తలు వచ్చాయి. అయితే, కెప్టెన్ సూర్యకుమార్ యాదవ్ ను ఎంపిక చేసే అవకాశం లేదు. ఇప్పటికే బీసీసీఐ లాజిస్టిక్స్ విభాగం నుంచి సమాచారం వచ్చింది. బరిష్డ్ వీసాలు ఎవరెవరికి అవసరమనే జాబితాను పంపించాలని సెలక్షన్ కమిటీని అడిగినట్లు తెలుస్తోంది. ఇప్పటికే జట్టులో నలుగురు టాప్ ఓపెనర్లు ఉన్నారు. అభిషేక్ శర్మ, సంజా శాంసన్, యశస్వి జైస్వాల్, ఇషాన్ కిషన్ రూపంలో దూకుడుగా ఆడే క్రికెటర్లు ఉన్నారు. ఇప్పుడు వైభవ్ ను తీసుకొస్తే.. వీరిలో ఎవరిని తప్పిస్తారనేది ఆసక్తికరంగా మారింది. అభిషేక్ ఎలాగూ ఓ వైపు తన ప్లేస్ ను ఫిక్స్ చేసేసుకున్నాడు. ఇక రెండో ఓపెనర్ గా వైభవ్ వచ్చే మేనేజ్ మెంట్ కు కఠిన సవాల్ తప్పదు. బర్మాండ్ తో సిరీస్ కాబట్టి.. ఇప్పటికే సంజా, ఇషాన్ ను పక్కనపెట్టి నా పెద్ద ఇబ్బంది ఉండదు. వీరిద్దరూ వన్ డేలోనూ ఆడగల సమర్థులే. మరోవైపు టీ20 ప్రపంచ కప్ ను గెలిపించిన సారథి సూర్యకుమార్ బ్యాటర్ గా విఫలమై నిరాశపరిచారు. అతడికి చోటు దక్కడం కష్టమేనని బీసీసీఐ వర్గాలు పేర్కొన్నాయి.




**అభిషేక్ లేదా సంజా కెప్టెన్సీ?** ఇప్పుడు సెలక్షన్ కమిటీ ముందు మరో సమస్య వేధిస్తోంది. ఒకవేళ సూర్యకుమార్ యాదవ్ ను పక్కనపెట్టి టీమ్ ఇండియాను నడిపించే బాధ్యతను అభిషేక్ శర్మ లేదా సంజా శాంసన్ కు దక్కే అవకాశం లేకపోలేదు. ఒకవేళ వైభవ్ కు స్థానం కల్పించేందుకు వీరిద్దరినీ పక్కనపెడితే.. అందుకు తగిన కారణం చెప్పిల్సిన బాధ్యత బీసీసీఐపై ఉంది. సూర్యను జట్టులో ఉంచి.. బాగా ఆడే సంజా, అభిషేక్ ను ఎలా పక్కన పెడతారనే ప్రశ్నలు తలెత్తతాయి. సూర్యకు అవకాశం ఇవ్వకుండా అభిషేక్ లేదా సంజాలో ఒకరికి నాయకత్వం అప్పగిస్తే పెద్ద సమస్యేమీ ఉండదని క్రికెట్ వర్గాలు విశ్లేషించాయి.

# అయ్యప్ప భక్తుల మధ్యలో పోలీస్ ఆఫీసర్..

### ఆకట్టుకుంటున్న మోహన్ లాల్ కొత్త సినిమా లుక్!

మలయాళ సూపర్ స్టార్ మోహన్ లాల్ పరుస ప్రయోగాలతో బాక్సాఫీస్ వద్ద తన జోరును కొనసాగిస్తున్నారు. గతేడాది 'తుడరుమ్' చిత్రంలో ట్యాక్సీ డ్రైవర్గా, 'పూదయపూర్వం'లో ప్రేమికుడిగా వైవిధ్యమైన నటనతో మెప్పించిన ఆయన, ఇప్పుడు ఖాకీ చొక్కా ధరించి పవర్ ఫుల్ పోలీస్ ఆఫీసర్ గా ప్రేక్షకుల ముందుకు రాబోతున్నారు. తరుణ్ మూర్తి దర్శకత్వంలో రూపొందుతున్న ఈ భారీ చిత్రానికి 'అతిమనోహరం' అనే ఆసక్తికరమైన టైటిల్ ను ఖరారు చేశారు. 'తుడరుమ్' వంటి విజయవంతమైన సినిమా తర్వాత వీరిద్దరి కాంబినేషన్ లో వస్తున్న రెండో చిత్రం కావడంతో దీనిపై భారీ అంచనాలు నెలకొన్నాయి. మలయాళీల సుతన సంవత్సర పండుగ అయిన 'విషు' రోజున ఈ సినిమా ఫస్ట్ లుక్ ను విడుదల చేస్తూ చిత్ర బృందం అధికారిక ప్రకటన చేసింది. ఈ పోస్టర్ లో శబరిమలకు వెళ్తున్న అయ్యప్ప స్వామి భక్తుల మధ్య మోహన్ లాల్ పోలీస్ యూనిఫాంలో గంభీరంగా కనిపిస్తూ అందరి దృష్టిని ఆకర్షిస్తున్నారు. ఇందులో ఆయన 'లవ్ లాజన్' అనే విభిన్నమైన పాత్రను పోషిస్తుండటం విశేషం. ప్రస్తుతం షూటింగ్ దశలో ఉన్న ఈ సినిమాతో పాటు మోహన్ లాల్ చేతిలో 'పెరియాట్', అభిమానులు ఎంతగానో ఎదురుచూస్తున్న 'దృశ్యం 3' వంటి క్రేజ్ ప్రాజెక్టులు కూడా ఉండటంతో మాలివుడ్ వర్గాల్లో సందడి నెలకొంది.



# అక్కినేని హీరో క్రేజ్ అప్ డేట్స్

అక్కినేని నాగచైతన్య ప్రస్తుతం కేరీర్ పరంగా ఫుల్ స్వింగ్ లో ఉన్నారు. 2025లో 'తందేలో' సినిమాతో భారీ విజయాన్ని అందుకున్న చైతు, ఇప్పుడు అదే ఉత్సాహంతో వరుస ప్రాజెక్టులను పట్టాలెక్కిస్తున్నారు. తాజాగా, ఆయన తన రాబోయే చిత్రాల గురించి ఆసక్తికరమైన అప్ డేట్స్ పంచుకున్నారు. మ్యూజికల్ డ్రైల్లర్ 'విరుపాక్ష'తో సెన్సేషన్ క్రియేట్ చేసిన దర్శకుడు కార్తిక్ దండు దర్శకత్వంలో చైతన్య 'పుష్కర్య' అనే భారీ బడ్జెట్ చిత్రంలో నటిస్తున్నారు. రాజు అబ్బయ్య పై భోగపల్లి బాపిపిడు నిర్మిస్తున్న ఈ చిత్రంపై భారీ అంచనాలు ఉన్నాయి. ఓ ఇంటర్వ్యూలో చైతు మాట్లాడుతూ.. "పుష్కర్య షూటింగ్ ఇప్పటికే 85 శాతం పూర్తయింది. కేవలం 15 శాతం మాత్రమే మిగిలి ఉంది. ఈ సినిమా కథ చాలా కొత్తగా, విచిత్రంగా ఉంటుంది" అని తెలిపారు. ఇందులో చైతు సరసన అందాల భామ మినాక్షి చౌదరి హీరోయిన్ గా నటిస్తోంది. చైతన్య తన ఓటీటీ అరంగేట్రం చేసిన 'ధూత' వెబ్ సిరీస్ ఎంతటి విజయం సాధించిందో అందరికీ తెలిసిందే. ఇప్పుడు ఆ సూపర్ హిట్ సిరీస్ కు సీక్వెల్ ధూత-2 రాబోతోంది. విక్రమ్ కె. కుమార్ దర్శకత్వంలోనే తెరకెక్కుతున్న ఈ ప్రాజెక్ట్ గురించి చైతు క్లారిటీ ఇచ్చారు. ప్రస్తుతం ఈ సిరీస్ కు సంబంధించిన స్క్రిప్ట్ పనులు శరవేగంగా జరుగుతున్నాయని, త్వరలోనే షూటింగ్ ప్రారంభమవుతుందని ఆయన పేర్కొన్నారు. వరుస సక్సెస్ లతో జోరు మీదున్న చైతన్య, అటు వెండితెరపై 'పుష్కర్య'తో, ఇటు ఓటీటీలో 'ధూత-2'తో ప్రేక్షకులను మరోసారి డ్రైల్ చేయడానికి సిద్ధమవుతున్నారు. విలక్షణమైన కథలను ఎంచుకుంటూ చైతు సాగిస్తున్న ఈ ప్రయాణం అక్కినేని అభిమానులకు ఫుల్ జోష్ ఇస్తోంది.



# బ్లాక్ బస్టర్ సినిమా ప్రాంచైజీలో అశోక్ గల్లా

ఫ్రెండ్ షిప్ బ్లాక్ బ్రాస్ లో 2018లో విడుదలైన చిత్రం హుషారు.. ఇప్పుడు ఈ చిత్రానికి సీక్వెల్ రానుంది. నలుగురు స్నేహితులు కలిసి చేసే సాహసాలు ఎలా ఉంటాయి దర్శకుడు శ్రీహర్ష కొనుగంటి ఫస్ట్ గా చూపిస్తూ యాతీకు కనెక్ట్ అయ్యే ప్రేమ కథను చూపించారు. ఇందులో తేజస్, దక్ష అభినవ్, ప్రియా వంటి వారు నటించారు. అయితే, తాజాగా రానున్న పార్ట్-2లో అశోక్ గల్లా నటించనున్నారని తెలుస్తోంది. 'హీరో' సినిమాతో వెండితెరకు పరిచయమైన అశోక్ గల్లా.. మొదటి సినిమాతో ప్రేక్షకులను మెప్పించారు. ఆ తర్వాత 'దేవకి నందన వాసుదేవ' చిత్రంతో అలరించారు. అయితే, ఇప్పుడు హుషారు-2 చిత్రంలో భాగం కానున్నారని వార్తలు వస్తున్నాయి. అయితే, ఈ ప్రాజెక్టుకు కూడా శ్రీహర్ష కొనుగంటినే దర్శకత్వం వహించనున్నారు. ఈ వార్త నిజమైతే, అశోక్ గల్లా కేరీర్ లో ఒక ముఖ్యమైన మలుపు అవుతుంది. అశోక్ గల్లా తన తొలి చిత్రం 'హీరో'తో ఆకట్టుకున్నారు. బాక్సాఫీస్ వద్ద హిట్ కోసం ఎదురుచూస్తున్న ఆయనకు ఈ ప్రాజెక్ట్ సరిగ్గా సెట్ అవుతుందని అంచనా వేస్తున్నారు. మాజీ ఎంపీ గల్లా జయదేవ్ కుమారుడు, మహేశ్ బాబుకు మేనల్లుడిగా సినీ ఇండస్ట్రీలోకి అశోక్ ఎంట్రీ ఇచ్చారు. అయితే, మొదటి సినిమా హీరోతోనే ప్రేక్షకులను మెప్పించారు. ఇప్పుడు హుషారు-2తో తన జోరు చూపించే షాన్ లో ఉన్నారు.



# నిఖిల్ 'స్వయంభూ' నుంచి మొదటి పాట ప్రోమో విడుదల

టాలివుడ్ యంగ్ హీరో నిఖిల్ సిద్ధార్థ్ కేరీర్ లోనే అత్యంత భారీ బడ్జెట్ తో తెరకెక్కుతున్న పీరియడ్ యాక్షన్ డ్రామా 'స్వయంభూ' ఇప్పటికే విడుదలైన టీజర్ కు ప్రేక్షకుల నుంచి అద్భుతమైన స్పందన రాగా, ఇప్పుడు ఈ చిత్రం మ్యూజికల్ ప్రయాణాన్ని ప్రారంభించేందుకు సిద్ధమైంది చిత్రయూనిట్. ఇందులో భాగంగా ఈ సినిమాలోని మొదటి పాట 'రా రా ధీవర' పాటకి సంబంధించిన ప్రోమోను విడుదల చేసింది. దీనికి సంబంధించిన ఫుల్ పాటను ఈరోజు సాయంత్రం 6.03 గంటలకు విడుదల చేయబోతున్నట్లు తెలిపింది. ఒక యోధుడి స్ఫూర్తిని చాటిచెప్పే విధంగా సాగే ఈ గీతం ప్రేక్షకులను ఆకట్టుకోనుందని మేకర్స్ ధీమా వ్యక్తం చేస్తున్నారు. భరత్ కృష్ణమూచారి దర్శకత్వంలో పిక్చర్ స్టూడియోస్ నిర్మిస్తున్న ఈ చిత్రంలో నిఖిల్ సరసన సంయుక్త మీసన్, నభా నటేష్ హీరోయిన్లుగా నటిస్తున్నారు. కేజీఎఫ్ ఫేమ్ రవి బిస్మిల్ ఈ చిత్రానికి సంగీతం అందిస్తున్నారు. ఈ వేసవిలో 'స్వయంభూ' వెండితెరపై భారీ స్థాయిలో సందడి చేయనుంది.

# అఖిల్ లెనిన్.. ఎట్టా ఎట్టా సాంగ్ రిలీజ్

అక్కినేని హీరో అఖిల్ నటిస్తోన్న తాజా చిత్రం 'లెనిన్'. ఈ మూవీకి మురళీ కిషోర్ అబ్బూరు దర్శకత్వం వహిస్తున్నారు. ఈ సినిమాలో భాగ్యశ్రీ బోర్నే హీరోయిన్ గా నటిస్తున్నారు. ఈ చిత్రాన్ని అన్నపూర్ణ స్టూడియోస్ సమర్పణలో మనం ఎంటర్ ప్రైజెస్ ఎల్ ఎల్ పీ, సితార ఎంటర్ ప్రైజెస్ లు పై అక్కినేని నాగార్జున, సూర్యదేవర నాగవంశీ నిర్మిస్తున్నారు. ఈ నెల 8న అఖిల్ పుట్టినరోజు సందర్భంగా 'లెనిన్' నుంచి కొత్త పోస్టర్ ని విడుదల చేశారు. తాజాగా ఈ మూవీ నుంచి క్రేజ్ సాంగ్ ను రిలీజ్ చేశారు. ఎట్టా ఎట్టా అంటూ సాగే లిరికల్ వీడియో పాటను విడుదల చేశారు. ఈ పాటకు భాస్కరభట్ల లిరిక్స్ అందించగా.. శ్రీకృష్ణ ఆలపించారు. ఈ సాంగ్ ఎస్ఎస్ తమన్ కంపోజ్ చేశారు. ఈ సినిమా జూన్ 26న ప్రేక్షకుల ముందుకు రానుందని ప్రకటించారు. ఇప్పటికే రిలీజైన ఓ సాంగ్ కు ఆడియన్స్ నుంచి అద్భుతమైన రెస్పాన్స్ వచ్చింది.

